



30 नवंबर 1934 — भारत के स्वतंत्रता संग्राम सेनानी सुभाष चंद्र बोस ने स्वतंत्र भारत के लिए 'भारतीय राष्ट्रीय सेना' का गठन किया।

पूर्णिमा रविवार

30 नवम्बर 2025

email : newsscaldpurnea@gmail.com

डिजिटल संस्करण

RNI NO. JHAHIN/2015/74242

वर्ष 02, अंक 248

विकसित भारत के सपने को साकार करने के लिए आंतरिक सुरक्षा अपरिहार्य : प्रधानमंत्री

डीजीपी -आइजी कॉन्फ्रेंस में कानून व्यवस्था और आतंकवाद पर रोडमैप

तैयाररायपुर, (हि.स.)। छत्तीसगढ़ के नवा रायपुर के आईआईएम परिसर में डीजीपी-आइजी कॉन्फ्रेंस में प्रधानमंत्री नरेन्द्र मोदी ने राष्ट्रीय सुरक्षा को सर्वोपरि बताते हुए कहा कि विजन 2047 के तहत विकसित भारत के सपने को साकार करने के लिए आंतरिक सुरक्षा अपरिहार्य है। दूसरे दिन शनिवार को प्रधानमंत्री मोदी और अमित



शाह की मौजूदगी में कानून व्यवस्था व आतंकवाद पर रोडमैप तैयार किया गया। इसमें नक्सलवाद, काउंटर टेररिज्म, महिलाओं की सुरक्षा, एआई

जांच पर फोकस किया गया। विजन 2047 के तहत सुरक्षा की चर्चा और थानों की रैंकिंग घोषित हुई।

प्रधानमंत्री मोदी ने

डीजीपी-आईजीपी को संबोधित करते हुए कहा कि देश की सुरक्षा सर्वोपरि है। हमारी पुलिस बल को आधुनिक तकनीक से लैस करना होगा

ताकि अपराध और आतंक के खिलाफ जीरो टॉलरेंस नीति अपनाई जा सके। कॉन्फ्रेंस में 16,000 से अधिक थानों की उत्कृष्टता रैंकिंग भी घोषित की गई, जिसमें मध्य प्रदेश के मंदसौर थाने को टॉप-10 में स्थान मिला। महिलाओं की सुरक्षा पर विशेष सत्र में पीएम ने 'मिशन शक्ति' को मजबूत करने का आह्वान किया। छत्तीसगढ़ नवा रायपुर में

आयोजित 60वीं अखिल भारतीय डीजीपी-आईजीपी कॉन्फ्रेंस में देश की सुरक्षा का रोड मैप पेश किया। देश की कानून व्यवस्था को मजबूत करने और आतंकवाद से निपटने के लिए व्यापक चर्चा हुई। कॉन्फ्रेंस में गृह मंत्रालय के अधिकारियों ने प्रधानमंत्री मोदी और केंद्रीय गृह मंत्री अमित शाह के समक्ष देश की चुनौतियों का विस्तृत

प्रस्तुतीकरण दिया। जिसमें लेफ्ट विंग एक्सट्रीमिज्म (नक्सलवाद), काउंटर टेररिज्म, आपदा प्रबंधन, महिलाओं की सुरक्षा और फॉरेंसिक साइंस के उपयोग पर विस्तृत चर्चा हुई। अधिकारियों को संबोधित करते हुए केंद्रीय गृह मंत्री अमित शाह ने कहा कि आतंकवाद के हर मोर्चे पर करारा जवाब दिया जाएगा। चाहे वह पारंपरिक हो या

'क्वाइट-कॉलर' टेरर। साथ ही एआई और डिजिटल टूल्स के जरिए जांच को तेज करने पर जोर दिया गया। राष्ट्रीय सुरक्षा सलाहकार अजित डोभाल ने कहा कि रोडमैप से पुलिस सुधारों को गति मिलेगी और 2047 तक आतंकमुक्त भारत का लक्ष्य हासिल होगा। कॉन्फ्रेंस के निष्कर्षों को जल्द ही नीतिगत रूप दिया जाएगा।

भारतीय दृष्टिबाधित महिला क्रिकेट टीम ने राष्ट्रपति से मुलाकात की



नई दिल्ली, (हि.स.)। पहली बार आयोजित दृष्टिबाधित महिला टी-20 विश्व कप की विजेता भारतीय दृष्टिबाधित महिला क्रिकेट टीम ने शनिवार को राष्ट्रपति द्रौपदी मुर्मु से राष्ट्रपति भवन में मुलाकात की। टीम ने राष्ट्रपति को अपने हस्ताक्षर वाला क्रिकेट बैट भेंट किया। राष्ट्रपति ने टीम को विश्व कप जीतने पर बधाई देते हुए कहा कि उनकी उपलब्धि अन्य लोगों को भी अपने जीवन और करियर में नई ऊँचाइयों को छूने के लिए प्रेरित करेगी। इस अवसर पर

राष्ट्रपति ने टीम द्वारा भेंट किए गए क्रिकेट बॉल पर अपने हस्ताक्षर भी किये। उल्लेखनीय है कि प्रधानमंत्री नरेन्द्र मोदी ने भी गुरुवार को दृष्टिबाधित महिला टी-20 विश्व कप जीतने वाली भारतीय टीम से मुलाकात की थी। भारतीय नेत्रहीन महिला क्रिकेट टीम ने कोलंबो में हुए फाइनल मुकाबले में नेपाल को सात विकेट से पराजित कर इतिहास रचा और पहली बार आयोजित महिला टी-20 दृष्टिबाधित विश्व कप का खिताब अपने नाम किया।

भारत और दक्षिण अफ्रीका वनडे क्रिकेट मैच को लेकर सुरक्षा के रहेंगे पुख्ता इंतजाम



रांची, (हि.स.)। रांची के जेएससीए स्टेडियम में 30 नवंबर को होने वाले भारत और दक्षिण अफ्रीका के बीच एक दिवसीय अंतरराष्ट्रीय क्रिकेट मैच को लेकर पुलिस ने सुरक्षा के कड़े और पुख्ता इंतजाम किए हैं। पुलिस अधीक्षक ने कहा कि चप्पे-चप्पे पर पुलिस बल की तैनाती की गई है। सुरक्षा के मद्देनजर धुर्वा स्थित जेएससीए स्टेडियम और उसके आसपास इलाके में 5000 जवानों की तैनाती रहेगी। इसमें एटीएस, आईआरबी, रैप, जिला पुलिस के अलावा महिला पुलिस बल भी शामिल है। इसके साथ साथ छह आईपीएस, 15 डीएसपी और 30 से ज्यादा थानेदारों की अलग से तैनाती

की जा रही है। इसके साथ ही अग्निशमन दस्ता और वाटर कैनन की टीम भी स्टेडियम के बाहर एवं भीतर तैनात रहेगी। वहीं दूसरी ओर खिलाड़ियों के ठहरने वाले होटल रेडिशन ब्लू में भी अलग से पुलिस बल की तैनाती की गई है। लगातार वरीय अधिकारी होटल और स्टेडियम का जायजा ले रहे हैं। एसएसपी राकेश रंजन ने शनिवार को बताया कि क्रिकेट मैच में पर्याप्त संख्या में पुलिस बल की तैनाती की गई है। पांच हजार से अधिक जवानों की तैनाती की गई है। सुरक्षा के कड़े और पुख्ता इंतजाम किए गए हैं। सादे लिबास में भी पुलिस बल की तैनाती की गई है। सभी थानेदारों को लगातार पेट्रोलिंग करने का निर्देश दिया गया है।

दिल्ली कार विस्फोट को लेकर हल्द्वानी से इमाम को उठाने के बाद नैनीताल में भी इमाम से हुई पूछताछ

नैनीताल, (हि.स.)। दिल्ली में कार विस्फोट की जांच के सिलसिले में हल्द्वानी बनभूलपुरा क्षेत्र से इमाम मौलाना मोहम्मद आसिम कासमी की गिरफ्तारी के बाद पूरे उत्तराखण्ड में पुलिस सतर्क है। जांच के दौरान संभावित नेटवर्क और संपर्कों की पड़ताल किए जाने से नैनीताल में भी सुरक्षा एजेंसियां सक्रिय हो गई हैं। खबर है कि जनपद मुख्यालय नैनीताल के तल्लीताल क्षेत्र की छोटी मस्जिद के इमाम मौलाना मोहम्मद नईम से भी पुलिस, एलआईयू और स्वान



दल की संयुक्त टीम ने कई घंटे तक मस्जिद में पूछताछ की है। मस्जिद परिसर व आसपास के क्षेत्रों में तलाशी अभियान भी चलाया गया है। बताया जा रहा है कि हल्द्वानी में एनआईए की हिरासत में इमाम कासमी की नैनीताल के तल्लीताल क्षेत्र

की मस्जिद के इमाम मौलाना मोहम्मद नईम से नजदीकी रिश्तेदार है। पुलिस की इमाम से पूछताछ को लेकर क्षेत्र में हलचल का माहौल है। पुलिस अधिकारी अभी इस बारे में कोई जानकारी नहीं दे रहे हैं। कई अधिकारियों से संपर्क भी नहीं हो पा रहा है।

इंडिया गेट के प्रदर्शनकारियों की न्यायिक हिरासत एक दिसंबर तक बढ़ाई गई



नई दिल्ली, (हि.स.)। पटियाला हाउस कोर्ट ने इंडिया गेट पर वायु प्रदूषण के खिलाफ प्रदर्शन मामले में गिरफ्तार आरोपितों की न्यायिक हिरासत 1 दिसंबर तक बढ़ा दी है। पुलिस ने आरोपितों की सात दिन की हिरासत की मांग खारिज होने पर जमानत याचिकाओं पर जवाब दाखिल करने का निर्देश दिया। पुलिस के अनुसार, आरोपितों ने

प्रदर्शन के दौरान माओवादियों के पक्ष में नारे लगाए और दस पुलिसकर्मियों पर मिर्च छोड़ दिया। मामले में 17 लोग गिरफ्तार हुए थे, जबकि कर्तव्य पथ पर प्रदर्शन के लिए छह छात्रों के खिलाफ एफआईआर दर्ज है। कुछ आरोपित रेडिकल स्टूडेंट्स यूनियन से जुड़े थे। जमानत याचिकाओं पर अगली सुनवाई 1 दिसंबर को होगी।

चुनाव आयोग ने ऐप इसीआईनेट को बेहतर बनाने को मांगे सुझाव

नई दिल्ली, (हि.स.)।। चुनाव आयोग ने सभी नागरिकों को इसीआईनेट ऐप डाउनलोड करने और ऐप पर 'सुझाव जमा करें' टैब का उपयोग करके ऐप को बेहतर बनाने के लिए सुझाव आमंत्रित किया है। यह 27 नवंबर से 27 दिसंबर के बीच किया जा सकता है। इसीआईनेट ऐप के परीक्षण संस्करण का उपयोग बिहार विधानसभा चुनाव 2025 और हाल के उपचुनावों के दौरान किया गया था। इस नए मंच ने बेहतर मतदाता सेवाओं, मतदान प्रतिशत दर सुझावों की



त्वरित उपलब्धता और मतदान समाप्त होने के 72 घंटों के भीतर अनुक्रमणिका कार्डों के प्रकाशन को भी सक्षम बनाया। मंच की कार्यक्षमता को और बढ़ाने के लिए बिहार चुनावों से मिली सीख और सीईओ, डीईओ, ईआरओ, पर्यवेक्षकों और क्षेत्रीय अधिकारियों से प्राप्त प्रतिक्रिया को शामिल किया जा रहा है। उपयोगकर्ता

के सुझावों की जांच की जाएगी और प्लेटफॉर्म को और अधिक उपयोगकर्ता के अनुकूल बनाने के लिए इसे और अद्यतन किया जाएगा। इसीआईनेट प्लेटफॉर्म का आधिकारिक शुभारंभ जनवरी 2026 में करने की योजना है। मतदाताओं की सुविधा में सुधार और प्रौद्योगिकी के उपयोग से चुनावी प्रक्रियाओं में पारदर्शिता बढ़ाना इसका उद्देश्य है। इसीआईनेट मुख्य निर्वाचन आयुक्त ज्ञानेश कुमार के नेतृत्व में चुनाव आयुक्त डॉ. सुखबीर सिंह संधू और डॉ.

विवेक जोशी के साथ आयोग की प्रमुख पहलों में से एक है। उल्लेखनीय है कि इसीआईनेट ऐप नागरिकों के लिए एक एकल, एकीकृत ऐप है जो पहले के 40 अलग-अलग चुनाव संबंधी अनुप्रयोगों/वेबसाइटों जैसे कि वोटर हेल्प लाइन ऐप (वीएचए), सीविजिल, सक्षम, पोलिंग ट्रेड्स (वोट टर्नआउट ऐप), नो थोर्ट कैंडिडेट (केवाईसी) ऐप को एक इंटरफेस में एकीकृत करता है। इस ऐप को गूगल प्ले स्टोर और एप्पल ऐप स्टोर दोनों से डाउनलोड किया जा सकता है।

भारत इंटरनेशनल ट्रेवल मार्ट में नेपाल को मिला 'वर्ष का उत्कृष्ट साहसिक पर्यटन गंतव्य' सम्मान

काठमांडू, (हि.स.)। भारत के पुणे में आयोजित भारत इंटरनेशनल ट्रेवल मार्ट (आईआईटीएम) ने नेपाल को 'वर्ष का उत्कृष्ट साहसिक पर्यटन गंतव्य' के रूप में सम्मानित किया है। यह अवार्ड नेपाल पर्यटन बोर्ड की ओर से बोर्ड सदस्य नरेन्द्र भट्ट ने प्राप्त किया। आईआईटीएम-पुणे के अवार्ड नाइट में कार्यक्रम के दौरान 'डेस्टिनेशन प्रेजेंटेशन' सत्र में बोर्ड के वरिष्ठ अधिकारी रोबिन रेज्मी ने नेपाल के विविध पर्यटन आकर्षणों को समेटते हुए एक प्रभावशाली ऑडियो-विजुअल प्रस्तुति दी। इस प्रस्तुति में बुद्ध सर्किट,

रामायण सर्किट, अंतरदेशीय इको-ट्रेल्स, यूनेस्को सूचीबद्ध सम्पदाएँ, आध्यात्मिक तीर्थमार्ग, विश्वस्तरीय ट्रेकिंग व पर्वतारोहण के अवसर तथा रोमांचक साहसिक खेलों को मुख्य रूप से प्रस्तुत किया गया। वरिष्ठ अधिकारी रेज्मी के अनुसार नेपाल पर्यटन बोर्ड की सक्रिय भागीदारी ने भारतीय पर्यटन बाजार के साथ संबंधों को और मजबूत किया है तथा नेपाल को 'ऑल-सीजन डेस्टिनेशन' और 'लाइफटाइम एक्सपीरियंस' प्रदान करने वाले देश के रूप में स्थापित करने में योगदान दिया है। इस इवेंट में नेपाल

पर्यटन बोर्ड ने 15 प्रमुख ट्रेवल ट्रेड कंपनियों के सहयोग से भारतीय यात्रा व्यवसायियों और प्रमोटरों के समक्ष नेपाल के विशिष्ट पर्यटन पैकेज व आकर्षणों को प्रभावशाली ढंग से प्रस्तुत किया। तीन दिवसीय इस ट्रेवल मार्ट में विभिन्न देशों के सैकड़ों प्रतिनिधि व पर्यटन व्यवसायियों ने सक्रिय भागीदारी की। नेपाल पर्यटन बोर्ड के मुख्य कार्यकारी अधिकारी दीपकराज जोशी ने कहा कि आईआईटीएम पुणे 2025 में बोर्ड और साझेदारों की सफल भागीदारी ने भारतीय बाजार में नेपाल के प्रति रुचि और मांग को और बढ़ा दिया है।

उत्तरी तमिलनाडु, पुडुचेरी और दक्षिण आंध्र तट की ओर बढ़ रहा चक्रवाती तूफान दित्वा

नई दिल्ली, (हि.स.)। दक्षिण-पश्चिम बंगाल की खाड़ी और उत्तरी श्रीलंका में बने चक्रवाती तूफान दित्वा ने अब भारत की ओर रुख कर लिया है। मौसम विभाग के अनुसार, यह तूफान रविवार की सुबह तक उत्तरी तमिलनाडु, पुडुचेरी और दक्षिण आंध्र प्रदेश के तटों पर दस्तक दे सकता है। इसके प्रभाव से इन राज्यों में भारी बारिश और समुद्री तूफान का खतरा बढ़ गया है। आईएमडी के अनुसार, तूफान उत्तर-उत्तर पश्चिम की दिशा में बढ़ रहा है। तमिलनाडु और पुडुचेरी में हवाओं की रफ्तार



70-90 किमी/घंटा तक पहुंच चुकी है, जबकि आंध्र प्रदेश में 50-70 किमी/घंटा दर्ज की गई है। समुद्र में 8 मीटर तक ऊंची लहरें उठ रही हैं। खगोलीय ज्वार के कारण श्रीलंका के निचले तटीय क्षेत्रों में 1-1.5 मीटर और तमिलनाडु-पुडुचेरी तट पर 0.5-1 मीटर ऊंची लहरों का खतरा है। मछुआरों को बंगाल की खाड़ी,

मन्नार की खाड़ी, कोमोरिन क्षेत्र और तमिलनाडु-पुडुचेरी तट पर 1 दिसंबर तक समुद्र में नहीं जाने की सलाह दी गई है। तूफान की वजह से तमिलनाडु के कई जिलों में स्कूल बंद कर दिए गए हैं और चेन्नई हवाई अड्डे पर 50 से अधिक उड़ानें रद्द हुई हैं। श्रीलंका में दित्वा तूफान से अब तक 123 लोग मारे गए हैं और 130 लोग लापता हैं।

मुख्यमंत्री ने अपने पिता कविराज रामलखन सिंह को उनकी पुण्यतिथि पर श्रद्धांजलि अर्पित की

पटना, (हि.स.)मुख्यमंत्री नीतीश कुमार ने अपने पिता स्व. कविराज रामलखन सिंह की पुण्यतिथि पर अपने पैतृक गांव कल्याण बिगहा में 'कविराज रामलखन सिंह स्मृति वाटिका' में उनकी प्रतिमा पर माल्यार्पण कर श्रद्धांजलि अर्पित की। मुख्यमंत्री ने अपनी माताश्री स्व. परमेश्वरी देवी और धर्मपत्नी स्व. मंजू सिन्हा की प्रतिमाओं पर भी माल्यार्पण कर भावभीनी श्रद्धांजलि दी।
परिवार और नेताओं की उपस्थिति : इस अवसर पर मुख्यमंत्री के बड़े भाई सतीश कुमार सहित परिवार के अन्य सदस्य उपस्थित थे। साथ ही सांसद कौशलेन्द्र कुमार, विधायक कृष्णा मुरारी शरण,



विधायक जितेन्द्र कुमार, विधायक कौशल किशोर, विधायक रूहेल रंजन, विधान पार्षद संजय कुमार सिंह उर्फ गांधी जी, विधान पार्षद ललन सर्राफ, जदयू के राष्ट्रीय महासचिव मनीष कुमार वर्मा, पूर्व विधायक ई सुनील कुमार, मुख्यमंत्री के सचिव कुमार रवि व डॉ. चन्द्रशेखर सिंह सहित कई

सामाजिक और राजनीतिक कार्यकर्ताओं ने भी पुष्पांजलि अर्पित की।
धार्मिक अनुष्ठान और सांस्कृतिक गतिविधियाँ : मुख्यमंत्री ने अपने पैतृक गांव के भगवती मंदिर में पूजा-अर्चना की। इसके अलावा उन्होंने अपने पैतृक घर के निकट स्थित तालाब में मछलियों को दाना डालकर



धार्मिक व पारिवारिक परंपरा का पालन किया। इस अवसर पर कल्याण बिगहा और आसपास के लोग मुख्यमंत्री को अपने बीच पाकर अत्यधिक प्रफुल्लित थे।
स्थानीय लोगों से संवाद और समस्याओं का समाधान : मुख्यमंत्री ने स्थानीय लोगों से मिलकर उनका कुशलक्षेम जाना और उनका अभिवादन

स्वीकार किया। इस दौरान उन्होंने लोगों की समस्याओं को सुना और अधिकारियों को आवश्यक दिशा-निर्देश देकर त्वरित समाधान के लिए आवश्यक कदम उठाने को कहा। मुख्यमंत्री का यह कदम स्थानीय लोगों के बीच उनकी सजीव उपस्थिति और संवेदनशील नेतृत्व की झलक के रूप में देखा गया।

1. मुख्यमंत्री ने अपनी माताश्री स्व. परमेश्वरी देवी और धर्मपत्नी स्व. मंजू सिन्हा की प्रतिमाओं पर भी माल्यार्पण किया।
2. परिवार के सदस्य और कई सामाजिक-राजनीतिक नेता इस अवसर पर उपस्थित रहे।
3. मुख्यमंत्री ने कल्याण बिगहा के भगवती मंदिर में पूजा-अर्चना की।
4. उन्होंने पैतृक घर के तालाब में मछलियों को दाना डालकर धार्मिक परंपरा निभाई।

रफ्तार में दौड़ रही ट्रेन दो हिस्सों में बंटी, बड़ा हादसा टला



पटना, (हि.स.)दानापुर—पीडीडीयू रेलखंड पर शनिवार को बड़ा हादसा टल गया। भोजपुर जिले के कारीसाथ स्टेशन के पास दानापुर से बेंगलुरु जा रही 03241 स्पेशल ट्रेन अचानक दो हिस्सों में बंट गई। तेज रफ्तार में चल रही ट्रेन का कपलिंग टूटने से इंजन के साथ आगे का हिस्सा आगे

निकल गया, जबकि पीछे का हिस्सा पटरी पर रुक गया। घटना से यात्रियों में अफरा-तफरी मच गई और अप लाइन पर परिचालन बाधित हो गया। सूचना पर रेलवे अधिकारी व तकनीकी टीम मौके पर पहुंची और रेक जोड़ने का काम शुरू किया। इस हादसे में कोई यात्री घायल नहीं हुआ।

भोजपुरी को आठवीं अनुसूची में शामिल करने का किया जाएगा प्रयास : सम्राट चौधरी

पटना, (हि.स. भोजपुरी सिर्फ बिहार में बोले जाने वाली भाषा नहीं है, बल्कि अब यह दुनियाभर में बोले जाने वाली भाषा है। मॉरीशस में हिंदी से ज्यादा भोजपुरी बोलने वाले लोग मिलेंगे। भोजपुरी बोलने वाले लोग दुनिया में फैले हुए हैं। उक्त बातें सारण जिले के अमनौर में आयोजित अखिल भारतीय भोजपुरी साहित्य सम्मेलन के 28वां राष्ट्रीय अधिवेशन को संबोधित करते हुए बिहार के उपमुख्यमंत्री व गृह मंत्री सम्राट चौधरी ने कही। उन्होंने कहा कि प्रधानमंत्री और मुख्यमंत्री ने के प्रयास से कई भाषाओं को आठवीं अनुसूची में शामिल किया



गया है। अब भोजपुरी को आठवीं अनुसूची में जोड़ने का काम किया जाएगा। उन्होंने कहा कि बिहार और उत्तर प्रदेश में भोजपुरी बोली जाती है। भोजपुरी सबसे सरल भाषाओं में से है। इसके विकास के लिए सरकार

लगातार प्रयास कर रही है और आगे भी करेगी। उन्होंने आयोजकों को इस प्रकार के आयोजन के लिए धन्यवाद दिया। उन्होंने कहा कि बिहार में हर जगह विकास दिख रहा है। इंफ्रास्ट्रक्चर को ठीक किया

जा रहा है। अब पटना से चलते हैं और सवा घंटा में अमनौर पहुंच जाते हैं। जिसे और भी कम करने के लिए बाईपास का निर्माण कराया जा रहा है। जकी इसी दूरी को 20 वर्ष पूर्व तय करने के लिए 3 घंटे का समय लगता था। अब बिहार में विकास ने रफ्तार पकड़ ली है। उन्होंने कहा कि छपरा, मसरख, सोनपुर को भी व्यवस्थित किया जाएगा। उन्होंने विधायक के द्वारा अमनौर को अनुमंडल का दर्जा देने की मांग पर कहा कि जब भी इसकी प्रक्रिया शुरू की जाएगी तब अमनौर पर भी विशेष ध्यान दिया जाएगा।

बिहार चुनाव परिणाम के बाद विधानसभा अध्यक्ष पद पर सियासी हलचल तेज

विधानसभा में भाजपा के 89, जदयू के 85, लोजपा के 19 और अन्य सहयोगी दलों के 9 विधायक हैं

पटना, (हि.स.)बिहार विधानसभा चुनाव में भारी जीत दर्ज करने के बाद अब एनडीए सरकार के सामने अगली संवैधानिक प्रक्रिया — विधानसभा अध्यक्ष के निर्वाचन—को लेकर सियासी सरगमी तेज हो गई है। राज्यपाल द्वारा जारी अधिसूचना के अनुसार बिहार विधानसभा के अध्यक्ष का चुनाव 2 दिसंबर को किया जाएगा। इसके लिए विधानसभा सचिवालय ने



सभी 243 विधायकों को नामांकन के लिए आमंत्रित किया है। प्रक्रिया के तहत कोई भी विधायक, निर्वाचन तिथि से एक दिन पूर्व

मध्याह्न तक, प्रस्तावक और अनुमोदक के साथ लिखित सूचना देकर अध्यक्ष पद के लिए नामांकन कर सकता है।
डॉ. प्रेम कुमार के नाम पर

मुहर की तैयारी : एनडीए में सरकार गठन से पहले ही यह लगभग तय माना जा रहा है कि भारतीय जनता पार्टी कोटे से वरिष्ठ नेता एवं पूर्व

मंत्री डॉ. प्रेम कुमार बिहार विधानसभा के नए अध्यक्ष होंगे। भाजपा के भीतर उनके नाम पर सहमति बन चुकी है। हालांकि औपचारिक नामांकन और मतदान के बाद ही इस पर अंतिम मुहर लगेगी। चूंकि एनडीए के पास प्रचंड बहुमत है, इसलिए सत्ता पक्ष के प्रत्याशी की जीत लगभग सुनिश्चित मानी जा रही है।
क्या विपक्ष देगा अपना प्रत्याशी? : इस बार विपक्ष के लिए सवाल राजनीतिक

मजबूती दिखाने का है। विधानसभा में केवल 35 सीटों पर सिमटा विपक्ष क्या अध्यक्ष पद के लिए प्रत्याशी उतारेगा, यह अभी स्पष्ट नहीं है। हालांकि राजनीतिक इतिहास देखें तो 2020 के चुनाव के बाद भी, एनडीए के पास बहुमत रहते हुए महागठबंधन ने अध्यक्ष पद के लिए उम्मीदवार खड़ा किया था। बाद में सत्ता बदली और महागठबंधन सरकार बनने पर राजद के अवध बिहारी चौधरी

अध्यक्ष बने थे। ऐसे में इस बार भी विपक्ष के नामांकन से इंकार नहीं किया जा सकता।
विधानसभा में संख्या बल का गणित : 243 सदस्यीय विधानसभा में भाजपा के पास 89 विधायक हैं, जबकि जदयू के पास 85 विधायक हैं। लोजपा (रामविलास) के 19, हम (सेक्युलर) के 5 और राष्ट्रीय लोक मोर्चा के 4 विधायक हैं। इस तरह एनडीए के पास कुल 202 विधायकों का मजबूत बहुमत है। विपक्ष

में राजद के 25, कांग्रेस के 6, भाकपा (माले) के 2 विधायक हैं। वहीं माकपा, इंडियन इन्क्लुसिव पार्टी और बसपा के एक-एक विधायक हैं, जबकि एआईएमआईएम के 5 विधायक हैं। अब सभी की निगाहें 2 दिसंबर पर टिकी हैं, जब यह साफ हो जाएगा कि अध्यक्ष पद का यह चुनाव सिर्फ औपचारिकता रहेगा या विपक्ष इसमें राजनीतिक संदेश देने की कोशिश करेगा।

पटना में अपराध नियंत्रण पर पुलिस की बड़ी सफलता, स्पीडी ट्रायल के जरिए 668 अभियुक्तों को सजा

पटना, (हि.स.) गंभीर एवं जघन्य अपराधों के विरुद्ध पटना पुलिस के द्वारा वरीय पुलिस अधीक्षक के निर्देशन में कार्रवाई की जा रही है। पुलिस के द्वारा अपराधियों की शीघ्र गिरफ्तारी, तकनीकी एवं वैज्ञानिक साक्ष्यों के संकलन तथा गुणवत्तापूर्ण अनुसंधान को सुनिश्चित करने के लिए सतत निगरानी रखी जा रही है। जिससे परिणाम आधारित कार्रवाई संभव हो रही है। पटना पुलिस ने बताया है कि इस प्रक्रिया में कोर्ट प्रभारी, लोक अभियोजक, कस्टोडियन पुलिस पदाधिकारी एवं अन्य संबंधित इकाइयों के समन्वित प्रयास से आवश्यक साक्ष्यों एवं गवाहों को समय पर न्यायालय के



समक्ष प्रस्तुत किया जा रहा है। इसका उद्देश्य न्यूनतम समय में अधिकतम सजा सुनिश्चित करना है। इसके तहत अक्टूबर माह के दौरान कठोर निगरानी और ठोस अनुसंधानात्मक कार्यवाही के जरिए विक्रम, पाटलिपुत्रा, दीपा, बाढ़, मनेरे, घोसवरी, फतुहा सहित विभिन्न थाना क्षेत्रों में दर्ज 428 मामलों में कुल 668 अभियुक्तों को स्पीडी ट्रायल के तहत सजायापत्ता कराया है। न्यायालय द्वारा

संवेदनशीलता, तत्परता एवं उच्च न्यायिक मानकों का पालन करते हुए साक्ष्यों के सूक्ष्म परीक्षण, गवाहों के समयबद्ध बयान, अभियोजन को मार्गदर्शन तथा नियमित मॉनिटरिंग के परिणामस्वरूप न्याय-प्रक्रिया और अधिक सुदृढ़ एवं विश्वसनीय बनी है।पटना पुलिस ने अपराध नियंत्रण को प्रभावी ढंग से सशक्त बनाने में महत्वपूर्ण भूमिका निभाने पर माननीय न्यायालय के प्रति भी आभार व्यक्त किया है।

पटना जिले के बाढ़ अनुमंडलीय सरकारी छात्रावास में अचानक छात्राए हुई बेहोश, इलाज के बाद सभी सुरक्षित

पटना, (हि.स.)पटना जिले के बाढ़ अनुमंडलीय सरकारी छात्रावास में शनिवार को छात्राएं अचानक बेहोश गईं। इस दौरान एक कर्मचारी भी बेहोश हो गया। सभी को बाढ़ अनुमंडलीय अस्पताल में भर्ती कराया गया, जहां इलाज के बाद छात्राएं खतरे से बाहर हैं।बाढ़ के अथमलगोला राजकीय ओबीसी कन्या आवासीय उच्च विद्यालय में शनिवार को शॉर्ट-सर्किट हो गया,जिस कारण आग लग गयी। आग के कारण पूरे हॉस्टल में धुआं फैल गया, जिस कारण छात्राएं बेहोश हो गयी। कुछ छात्राओं की तबीयत डर के कारण खराब



हो गयी हॉस्टल की वार्डन ज्योति ने बताया कि हादसे के समय सभी छात्राएं नाश्ता कर रही थीं। तभी अचानक धुआं उठता देख सभी घबरा गईं। कुछ छात्राएं बेहोश होकर गिर पड़ीं। सूचना मिलते ही अथमलगोला बीडीओ, थानाध्यक्ष और

विधायक ने लिए हालचाल : घटना की जानकारी मिलने के बाद बाढ़ से भाजपा विधायक सियाराम सिंह अनुमंडलीय अस्पताल पहुंचे और छात्राओं से हालचाल जाना। आग की लपट से झुलसे कर्मचारियों का भी हाल जाना। उन्होंने कहा कि किसी भी तरह की कोई खतरे की बात नहीं है। "शॉर्ट-सर्किट देखकर छात्राएं दहशत में आ गयी, जिससे उनकी तबीयत बिगड़ गयी। स्थायी कर्मचारी बिजली बोर्ड के स्वीच को बंद करने गए, इस दौरान उन्हें आग की लपटें लग गयीं। उनका इलाज चल रहा है।"

विद्यालय परिसर में ग्रामीणों की भारी भीड़ उमड़ पड़ी। प्रशासन ने स्थिति को नियंत्रित कर लिया है। परिसर में आग को बुझाते हुए सुरक्षित घोषित किया है। कुछ महीना पूर्व ही मुख्यमंत्री नीतीश कुमार ने इस आवासीय विद्यालय का उद्घाटन किया था।

पूर्णिया में अनक्लेम डिपॉजिट लौटाने के लिए विशेष बैंकिंग शिविर का आयोजन, 68.07 करोड़ रुपये लौटेंगे हकदारों को

विशेष अभियान: भारतीय रिजर्व बैंक के निर्देशानुसार 10 वर्ष से निष्क्रिय खातों की पूंजी लौटाने हेतु शिविर, मुख्य अतिथि: प्रभारी जिला पदाधिकारी अंजनि कुमार ने कार्यक्रम का किया उद्घाटन

न्यूज स्केल पूर्णिया

वर्षों से निष्क्रिय पड़े बैंक खातों में जमा लोगों की मेहनत की पूंजी को सही हकदारों तक पहुँचाने के उद्देश्य से पूर्णिया जिले में एक महत्वपूर्ण कदम उठाया गया है। जिले के अग्रणी बैंक एवं भारतीय स्टेट बैंक, पूर्णिया के संयुक्त तत्वावधान में अनक्लेम डिपॉजिट धारकों के लिए विशेष शिविर का आयोजन किया गया। यह शिविर भारतीय रिजर्व बैंक के दिशा-निर्देशों के तहत उन बैंक खातों के लिए लगाया गया, जिनमें 10 वर्ष से अधिक समय से कोई लेन-देन नहीं हुआ था। इस अभियान के अंतर्गत जिले में कुल 68.07 करोड़ रुपये की राशि को हकदारों तक वापस पहुँचाने की प्रक्रिया प्रारंभ की गई है।

'आपकी पूंजी, आपका अधिकार' का विमोचन

शिविर के उद्घाटन अवसर पर बतौर मुख्य अतिथि प्रभारी जिला पदाधिकारी अंजनि कुमार उपस्थित रहे। उन्होंने 'आपकी पूंजी, आपका अधिकार' पुस्तिका का विमोचन कर इसे आम नागरिकों के बीच वितरित किया। जिला पदाधिकारी ने अपने संबोधन में कहा कि जानकारी के अभाव में कई बार लोग अपनी ही जमा रकम से वंचित रह जाते हैं। ऐसे में यह अभियान आमजन को जागरूक करने की दिशा में एक सहायनीय प्रयास है। उन्होंने लोगों से अपील की कि वे अपने पुराने अथवा निष्क्रिय खातों की जानकारी बैंकों से लें और आधार, पैन जैसे KYC दस्तावेज जमा कर अपनी जमा राशि प्राप्त करें।

प्रशासन और बैंकों का समन्वित प्रयास

कार्यक्रम के दौरान वरीय उप समाहर्ता श्रीमति सुरभि ने आम नागरिकों से अनुरोध किया कि किसी भी प्रकार की कठिनाई होने पर वे बिना संकोच प्रशासन या संबंधित बैंक से संपर्क करें। अधिकारियों ने बताया कि इस अभियान से न केवल अनक्लेम डिपॉजिट की वापसी सुनिश्चित होगी, बल्कि आम जनता में वित्तीय साक्षरता भी बढ़ेगी। इससे बैंकिंग व्यवस्था के प्रति लोगों का भरोसा मजबूत होगा और भविष्य में खातों के निष्क्रिय होने की समस्या से बचा जा सकेगा।

2 प्रभारी डीएम ने किया पुस्तिका का विमोचन:

प्रभारी जिलाधिकारी अंजनि कुमार ने 'आपकी पूंजी, आपका अधिकार' पुस्तिका जारी कर लोगों से KYC पूरा कर जमा राशि लेने की अपील की।

3 वित्तीय साक्षरता पर जोर:

अभियान के माध्यम से आमजन को अनक्लेम डिपॉजिट की प्रक्रिया की जानकारी, बैंकिंग जागरूकता बढ़ाने और भविष्य में खातों को सक्रिय रखने का संदेश।

कार्यशाला: पूर्णिया में बाल सुरक्षा को मजबूत करने हेतु जिला स्तरीय कार्यशाला आयोजित

किशोर न्याय अधिनियम, बाल अधिकार और कल्याण सेवाओं पर विभागों और संगठनों ने किया व्यापक विचार-विमर्श

न्यूज स्केल पूर्णिया

जिला बाल संरक्षण इकाई, पूर्णिया एवं हेल्प ए चाइल्ड नामक गैर-सरकारी संगठन के संयुक्त प्रयास से जिले में बाल अधिकार एवं बाल सुरक्षा पर केंद्रित एकदिवसीय जिला स्तरीय कार्यशाला का आयोजन किया गया। इस कार्यशाला का उद्देश्य उन बच्चों के हित में सार्थक पहल करना था, जिन्हें विशेष देखभाल और संरक्षण की आवश्यकता है। यह बताया गया कि कार्यशाला में बच्चों के पारिवारिक, सामाजिक और आर्थिक उत्थान से जुड़े मुद्दों पर विस्तार से चर्चा की

दीप प्रज्वलित कर किया गया कार्यशाला का शुभारंभ

गई। बाल संरक्षण के क्षेत्र में कार्यरत विभिन्न विभागों और संगठनों के बीच समन्वय को मजबूत करने पर भी विशेष जोर दिया गया। शिक्षा विभाग, आईसीडीएस, महिला हेल्पलाइन, बाल कल्याण समिति, चाइल्ड हेल्पलाइन, दत्तक ग्रहण सुनिश्चित करने, प्रतिनिधियों के साथ-साथ कई गैर-सरकारी संगठन भी इस कार्यक्रम में शामिल हुए। कार्यशाला में किशोर न्याय (बालकों की देखभाल एवं संरक्षण) अधिनियम, 2015 के प्रभावी कार्यान्वयन पर विशेष रूप से विचार किया गया। कार्यक्रम के दौरान बच्चों के लिए सुरक्षित वातावरण सुनिश्चित करने, गोद लेने और पालन-पोषण जैसी बाल कल्याण सेवाएँ

मंत्री लेशी सिंह से उप महापौर पल्लवी गुप्ता की आत्मीय भेंट, पूर्णिया के विकास पर हुई विस्तृत चर्चा

जनसेवा को बताया प्रेरणा का स्रोत, नगर निगम क्षेत्र में विकास कार्यों को और गति देने का मिला आश्वासन

न्यूज स्केल पूर्णिया

बिहार सरकार की खाद्य एवं उपभोक्ता संरक्षण मंत्री लेशी सिंह से नगर निगम पूर्णिया की उप महापौर पल्लवी गुप्ता ने आत्मीय भेंट की। इस दौरान दोनों के बीच क्षेत्रीय विकास, उपभोक्ता हितों की सुरक्षा तथा नगरीय सेवाओं को और अधिक सुदृढ़ किए जाने जैसे महत्वपूर्ण मुद्दों पर विस्तृत चर्चा हुई। मुलाकात के दौरान उप महापौर पल्लवी गुप्ता मंत्री लेशी सिंह के जनसेवा भाव और सक्रिय नेतृत्व की सराहना करते हुए भावुक नजर आईं। उन्होंने मंत्री को न सिर्फ एक लोकप्रिय जननेत्री

मंत्री लेसी सिंह से उपमहापौर का शिष्टाचार मुलाकात

बल्कि अपने लिए बड़ी दीदी के समान बताया। पल्लवी गुप्ता ने कहा कि जनसेवा के प्रति मंत्री लेशी सिंह का अथक समर्पण सभी जनप्रतिनिधियों के लिए प्रेरणास्रोत है। उनके सान्निध्य और मार्गदर्शन से समाजहित के कार्यों को नई दिशा और गति मिलने की उम्मीद है। उन्होंने आगे कहा कि

आकांक्षाओं को धरातल पर उतारने में उनका योगदान उत्कृष्ट और अनुकरणीय रहा है। इस अवसर पर मंत्री लेशी सिंह ने भी नगर निगम पूर्णिया क्षेत्र में विकास कार्यों को और तेज गति से आगे बढ़ाने का आश्वासन दिया। उन्होंने कहा कि शहरी विकास, उपभोक्ता हितों की रक्षा और जनकल्याणकारी योजनाओं के प्रभावी क्रियान्वयन को प्राथमिकता दी जाएगी। भेंट के दौरान सकारात्मक माहौल में हुए संवाद को पूर्णिया के विकास की दिशा में एक महत्वपूर्ण कदम माना जा रहा है।

मंझेली चौक से अतिक्रमण हटाने की बड़ी कार्रवाई, वर्षों के जाम से अब मिलेगी राहत, सुगम यातायात होगी बहाल

अवैध अतिक्रमण के विरुद्ध प्रशासन ने चलाया बुलडोजर, सरकारी जमीन से हटायी गयी अवैध दुकानें

न्यूज स्केल पूर्णिया पूर्व

जिले के मुफस्सिल थाना क्षेत्र अंतर्गत बेलोरी-सनौली सड़क मार्ग पर स्थित मंझेली चौक पर वर्षों से चले आ रहे अतिक्रमण के खिलाफ शनिवार को जिला प्रशासन ने बड़ी और सख्त कार्रवाई की। सरकारी भूमि पर अवैध रूप से बनाई गई दुकानों व कब्जों को बुलडोजर चलाकर हटाया गया। इस कार्रवाई से क्षेत्र में लंबे समय से चली आ रही भीषण जाम की समस्या से राहत मिलने की उम्मीद जताई जा रही है।

पुलिस और प्रशासन की उपस्थिति में हुई कार्रवाई :

कार्रवाई के दौरान अनुमंडल पदाधिकारी पार्थ गुप्ता, अंचलाधिकारी संजीव कुमार सिंह, मुफस्सिल थानाध्यक्ष सुदीन राम सहित भारी संख्या में पुलिस बल मौके पर मौजूद रहे। प्रशासन ने पहले से तय योजना के तहत अतिक्रमण हटाने की प्रक्रिया को शांतिपूर्ण ढंग से अंजाम दिया। बताया गया कि मंझेली चौक पर स्थानीय दुकानदारों द्वारा वर्षों से सरकारी जमीन पर अवैध निर्माण कर व्यवसाय संचालित किया जा रहा था। इसके कारण सड़क संकरी हो गई थी और योजना घंटों जाम की स्थिति बनी रहती थी। राहगीरों, स्कूली बच्चों, मरीजों सहित आम लोगों को काफी परेशानी उठानी पड़ती थी। कई बार एंबुलेंस तक जाम में फंस जाती थी, वहीं मिट्टी माफियाओं के ट्रैक्टरों के लगातार आवागमन से हालात और बदतर हो जाते थे।

और ग्रामीणों की थी मांग :

स्थानीय समाजसेवियों और ग्रामीणों द्वारा कई बार इस समस्या को लेकर जिला प्रशासन को अवगत कराया गया था। इससे पूर्व भी मंझेली हाट स्थित सरकारी जमीन को अतिक्रमण मुक्त कराया गया था, लेकिन कुछ दिनों बाद फिर से अवैध कब्जे शुरू हो गए, जिससे जाम की समस्या और गंभीर हो गई थी। इसी क्रम में अंचल प्रशासन

मंझेली चौक अतिक्रमणमुक्त, वर्षों के जाम से राहत :

एसडीएम पार्थ गुप्ता ने कहा कि मंझेली चौक पर लगातार जाम की शिकायतें मिल रही थीं, इसलिए यह कार्रवाई जरूरी हो गई थी। वहीं अंचलाधिकारी संजीव कुमार द्वारा सरकारी भूमि की पैमाइश कर अतिक्रमणकारियों को पहले ही नोटिस जारी किया गया था और जमीन खाली करने की अंतिम तिथि

सिंह ने बताया कि मंझेली और हरदा क्षेत्र में जाम एक बड़ी समस्या बन चुकी थी, जिसे अतिक्रमण हटाकर काफी हद तक दूर कर दिया गया है। अतिक्रमण हटने के बाद स्थानीय लोगों में राहत की उम्मीद जगी है और लोगों का कहना है कि अब सड़क पर यातायात सुचारू रूप से चलेगा तथा जाम की समस्या से निजात मिलेगी। प्रशासन ने भी संकेत दिया है कि भविष्य में दोबारा अतिक्रमण की स्थिति बनने पर सख्त कार्रवाई की जाएगी।

शनिवार निर्धारित की गई थी। निर्धारित समय सीमा समाप्त होने के बाद प्रशासन ने सख्त रुख अपनाते हुए कार्रवाई की।

परिवार परामर्श केंद्र के सदस्यों ने महिला थानाध्यक्ष शबाना आजमी का जन्मदिन उत्साहपूर्वक मनाया

न्यूज स्केल पूर्णिया

पूर्णिया के पुलिस परिवार परामर्श केंद्र की संयोजिका सह महिला थानाध्यक्ष शबाना आजमी का जन्मदिन महिला थाना परिसर में परिवार परामर्श केंद्र के सदस्यों द्वारा उत्साह के साथ मनाया गया। इस अवसर पर परिवार परामर्श केंद्र से जुड़े सभी सदस्य एवं विभागीय अधिकारी उपस्थित रहे। अधिकारियों व कर्मचारियों ने संयुक्त रूप से जन्मदिन मनाते हुए केक काटा और उन्हें शुभकामनाएं दीं। कार्यक्रम में स्वाति वैश्यंत्री, बबीता चौधरी, जीना रहमान, दिलीप कुमार दीपक, प्रमोद जायसवाल सहित कई पुलिस पदाधिकारी मौजूद थे। साथ ही साइबर थाना के डीएसपी, अनुसूचित जाति-जनजाति थाना के एसएचओ समेत अन्य सहयोगी पदाधिकारियों ने भी शबाना आजमी को जन्मदिन की बधाई देते हुए उनके उज्ज्वल भविष्य की कामना की। इस अवसर पर शबाना आजमी ने कहा कि पुलिस विभाग में रहते हुए उन्हें सभी वर्गों के लोगों का स्नेह और सहयोग मिलता रहा है।

लंबित कांडों की समीक्षा, त्वरित निष्पादन के निर्देश

न्यूज स्केल पूर्णिया

अनुमंडल पुलिस पदाधिकारी सदर-2 द्वारा के0 नगर थाना एवं चंपानगर थाना का निरीक्षण कर लंबित कांडों की गहन समीक्षा की गई। इस दौरान थाना अभिलेखों का अवलोकन करते हुए अनुसंधान की प्रगति, गिरफ्तार अभियुक्तों की स्थिति तथा लंबित मामलों के कारणों पर विस्तार से चर्चा की गई। एसडीपीओ ने संबंधित पुलिस पदाधिकारियों को स्पष्ट निर्देश दिया कि लंबित कांडों के निष्पादन में तेजी लाएं तथा समयबद्ध एवं गुणवत्तापूर्ण अनुसंधान सुनिश्चित करें। उन्होंने कहा कि अनुसंधान में किसी प्रकार की लापरवाही बर्दाश्त नहीं की जाएगी और पीड़ितों को शीघ्र न्याय दिलाना पुलिस की प्राथमिक जिम्मेदारी है। साथ ही आवश्यक मामलों में वरीय अधिकारियों से समन्वय स्थापित कर कार्रवाई करने के निर्देश दिए गए। निरीक्षण के दौरान थाना प्रभारियों को विधि-व्यवस्था सुदृढ़ रखने एवं नियमित समीक्षा करने का भी निर्देश दिया गया।

केनगर थाना में जनता दरबार आयोजित, 11 में 6 मामलों का निष्पादन

न्यूज स्केल केनगर

केनगर थाना परिसर में भू-विवाद एवं अन्य समस्याओं के समाधान को लेकर जनता दरबार का आयोजन किया गया। जनता दरबार की संयुक्त अध्यक्षता केनगर अंचलाधिकारी दिवाकर कुमार एवं थानाध्यक्ष मुन्ना कुमार पटेल ने की। दरबार में पूर्व से लंबित 7 तथा 4 नए मामलों समेत कुल 11 मामलों की सुनवाई की गई, जिनमें से 6 मामलों का मौके पर ही निष्पादन कर दिया गया। अंचलाधिकारी दिवाकर कुमार ने बताया कि शेष बचे 5 मामलों की विस्तृत सुनवाई के उपरांत आगामी जनता दरबार में निष्पादन किया जाएगा। थानाध्यक्ष मुन्ना कुमार पटेल ने निष्पादित मामलों के पक्षकारों को कड़ी हिदायत देते हुए कहा कि हुए समझौते के विरुद्ध कोई भी पक्ष दोबारा विवाद उत्पन्न नहीं करेगा। उन्होंने स्पष्ट किया कि यदि किसी मामले में शांति भंग होती है तो जांचोपरांत दोषी पाए जाने वाले पक्षकार के विरुद्ध एकतरफा कानूनी कार्रवाई की जाएगी। जनता दरबार में राजस्व कर्मचारी सुमन कुमार, अंचल लेखापाल मनोहर कुमार के साथ-साथ पक्ष एवं विपक्ष के दर्जनों सहयोगी उपस्थित रहे। प्रशासन ने जनता दरबार को आपसी सहमति से विवाद निपटाने का प्रभावी माध्यम बताया और लोगों से इसका लाभ उठाने की अपील की।

सख्ती : पंचायत सरकार भवन निर्माण में तेजी लाने पर प्रशासन सख्त

समीक्षा बैठक में लापरवाह पंचायतों पर कार्रवाई के निर्देश, बेहतर कार्य करने वालों की सराहना

न्यूज स्केल पूर्णिया

जिले में पंचायत सरकार भवन निर्माण कार्यों में तेजी और गुणवत्ता सुनिश्चित करने के उद्देश्य से जिला परिषद सभागार, पूर्णिया में एक महत्वपूर्ण समीक्षात्मक बैठक आयोजित की गई। बैठक की अध्यक्षता जिला पंचायत राज पदाधिकारी संजय कुमार ने की। इसमें कार्यपालक अभियंता (LAEO) भवन प्रमंडल-01, पूर्णिया एवं भवन प्रमंडल-02, बनमनखी के साथ सभी प्रखंड पंचायत राज पदाधिकारी, 27 चयनित ग्राम पंचायतों के मुखिया, पंचायत सचिव एवं संबंधित तकनीकी सहायक उपस्थित रहे।

निर्माण कार्य की विस्तार से समीक्षा

बैठक के दौरान जिला पंचायत राज पदाधिकारी द्वारा पंचायत सरकार भवन निर्माण की प्रगति की बारी-बारी से समीक्षा की गई। इस क्रम में यह पाया गया कि कुछ ग्राम पंचायतों में कार्य अपेक्षित गति से नहीं हो रहा है। विशेष रूप से शहीदगंज एवं चांपी ग्राम पंचायत द्वारा निर्माण कार्य में रुचि नहीं लेने पर संबंधित ग्राम पंचायतों के मुखियाओं के विरुद्ध नियमानुसार कार्रवाई करने का निर्णय लिया गया।

बेहतर कार्य करने वाली पंचायतों को सराहना

समीक्षा बैठक में त्वरित एवं गुणवत्तापूर्ण कार्य करने वाली पंचायतों की खुलकर प्रशंसा की गई। इनमें धूसर टीकापट्टी की मुखिया श्रीमती शांति देवी, चनका की



जिला परिषद सभागार में पंचायत सरकार भवन को लेकर बैठक करते अधिकार

मुखिया श्रीमती नीलम देवी, कुकरौन पश्चिम की मुखिया श्रीमती अफसाना बेगम, झुन्नी इस्तम्बरार की मुखिया श्रीमती संजीदा तथा काझा के मुखिया राजेश कुमार साह शामिल रहे। जिला पंचायत राज पदाधिकारी ने अन्य सभी पंचायत प्रतिनिधियों से इन पंचायतों से प्रेरणा लेते हुए

निर्माण कार्य अविलंब पूर्ण करने का आग्रह किया। लापरवाही पर होगी सख्त कार्रवाई

बैठक में स्पष्ट निर्देश दिया गया कि निर्माणाधीन पंचायत सरकार भवन से जुड़े किसी भी कार्य में लापरवाही को गंभीरता से लिया जाएगा। कार्य में यदि किसी प्रकार की बाधा

या समस्या है तो उसे तत्काल जिला पंचायत राज कार्यालय को सूचित किया जाए, ताकि समय रहते समाधान कर निर्धारित समयावधि के भीतर निर्माण कार्य पूरा किया जा सके।

गुणवत्ता व भुगतान प्रक्रिया पर विशेष जोर

गुणवत्ता व भुगतान प्रक्रिया पर विशेष जोर

संगठन के सहायक अभियंताओं को निर्देशित किया गया कि निर्माण कार्य की गुणवत्ता पर विशेष ध्यान दें। साथ ही किए गए कार्यों की मापी तैयार कर उसे अविलंब

सहायक अभियंताओं को निर्देशित किया गया कि निर्माण कार्य पूरा करने के निर्देश, अगली बैठक में प्रगति रिपोर्ट अनिवार्य

जिला पंचायत कार्यालय को भेजें, ताकि भुगतान की प्रक्रिया में किसी तरह की देरी न हो और कार्यों को गति मिल सके।

अगली बैठक में प्रगति प्रतिवेदन

पूर्णिया में साइबर ठगी का शिकार हुए संजय कुमार मंडल को साइबर थाना पुलिस ने ठगी का राशि कराया वापस



साइबर थाना पूर्णिया ने एक बड़ी सफलता हासिल करते हुए साइबर ठगी के शिकार संजय कुमार मंडल को ठगी गई राशि वापसी कराने में मदद की। जानकारी के अनुसार, संजय कुमार मंडल को ऑनलाइन लेन-देन के दौरान साइबर अपराधियों द्वारा कुल 1,49,997/- रुपये ठगी के रूप में ले लिए गए थे। साइबर थाना के अधिकारियों ने त्वरित कार्रवाई करते हुए मामले की गंभीरता से जांच शुरू की। जांच के दौरान ठगों के ऑनलाइन लेन-देन और डिजिटल ट्रंजेक्शन के मार्ग का पता लगाया गया और पीड़ित की राशि उसके बैंक खाते में सुरक्षित रूप से वापस करा दी गई। थाना अध्यक्ष ने बताया कि साइबर ठगी के मामलों में तुरंत शिकायत दर्ज कराना और डिजिटल लेन-देन पर सतर्क रहना बेहद जरूरी है। उन्होंने आम जनता से अपील की कि वे किसी भी अनजान लिंक या फोन कॉल के माध्यम से अपने बैंक विवरण साझा न करें। संजय कुमार मंडल ने पुलिस टीम की त्वरित कार्रवाई के लिए धन्यवाद किया और कहा कि उनके लिए यह राहत की खबर है।

दो दिवसीय जिला स्तरीय युवा उत्सव शुरू, कला—संस्कृति और विज्ञान का रंग बिखरा

प्रेक्षागृह सह आर्ट गैलरी में युवा प्रतिभाओं का उत्साह, विज्ञान मेला भी बना आकर्षण

न्यूज स्केल पूर्णिया

जिला मुख्यालय स्थित प्रेक्षागृह सह आर्ट गैलरी में शुक्रवार से दो दिवसीय जिला स्तरीय युवा उत्सव का भव्य शुभारंभ बड़े उत्साह और उमंग के साथ हुआ। कला, संस्कृति एवं युवा विभाग के तत्वावधान में आयोजित इस कार्यक्रम के तहत युवा उत्सव के साथ-साथ जिला स्तरीय विज्ञान मेला का भी आयोजन किया गया है, जिसने विद्यार्थियों और आम लोगों का विशेष ध्यान आकर्षित किया। कार्यक्रम का उद्घाटन उप विकास आयुक्त द्वारा दीप प्रज्वलित कर किया गया। इस अवसर पर विधि-व्यवस्था उप समाहर्ता, भू-हथबंदी



प्रेक्षा गृह सह आर्ट गैलरी पूर्णिया में डी दिवसीय युवा उत्सव के शुभारंभ पर दीप प्रज्वलित करते प्रभारी डीएम अंजनी कुमार व अन्य

के दौरान समूह गायन, समूह लोकनृत्य, वक्तुता, चित्रकला, कहानी लेखन और कविता लेखन जैसी विविध प्रतियोगिताएँ आयोजित की जा रही हैं। इन प्रतियोगिताओं के माध्यम से प्रतिभागी विद्यार्थी अपनी रचनात्मकता और सांस्कृतिक प्रतिभा का प्रदर्शन कर रहे हैं। वहीं अभियंत्रण महाविद्यालय परिसर में आयोजित विज्ञान

प्रदर्शनी में विद्यार्थियों द्वारा तैयार किए गए वैज्ञानिक मॉडल और नवाचारी प्रयोग लोगों के लिए विशेष आकर्षण का केंद्र बने हुए हैं। उद्घाटन समारोह को संबोधित करते हुए उप विकास आयुक्त ने कहा कि ऐसे आयोजनों से बच्चों को अपनी प्रतिभा निखारने का एक सशक्त मंच मिलता है। उन्होंने कहा कि वर्तमान समय में कला, संस्कृति

और विज्ञान सभी क्षेत्रों में अपार संभावनाएँ हैं और युवा अपनी कला व नवाचार के बल पर उज्ज्वल भविष्य का निर्माण कर सकते हैं। उन्होंने सभी प्रतिभागियों को शुभकामनाएँ देते हुए कहा कि प्रतियोगिताओं में भाग लेना ही सफलता की दिशा में पहला कदम है। भू-हथबंदी पदाधिकारी ने अपने संबोधन में कहा कि

सरकार द्वारा आयोजित यह युवा उत्सव अत्यंत सराहनीय पहल है। इससे ग्रामीण और शहरी क्षेत्रों के प्रतिभाशाली बच्चों को समान अवसर मिल रहे हैं। पहले मंच के अभाव में कई प्रतिभाएँ सामने नहीं आ पाती थीं, लेकिन अब इस प्रकार के आयोजनों से बच्चों में आत्मविश्वास और रचनात्मक सोच का विकास होगा। उन्होंने कहा कि उत्कृष्ट प्रदर्शन करने वाले प्रतिभागियों को सम्मानित कर आगे बढ़ने के लिए प्रेरित किया जाएगा। दो दिनों तक चलने वाला यह युवा उत्सव जिले में कला, संस्कृति और विज्ञान के प्रति युवाओं की रुचि को और मजबूत करेगा तथा नई प्रतिभाओं को आगे लाने में महत्वपूर्ण भूमिका निभाएगा।

इंजीनियरिंग कॉलेज पूर्णिया में विज्ञान मेले का आयोजन

छात्रों के इनोवेटिव प्रोजेक्ट्स ने जीता सबका दिल,विज्ञान मेले में छात्रों द्वारा निर्मित एडवांस वोटिंग मशीन बनी आकर्षण का केंद्र

न्यूज स्केल पूर्णिया

पूर्णिया स्थित इंजीनियरिंग कॉलेज परिसर में विज्ञान मेले का आयोजन किया गया, जिसमें जिले के विभिन्न कॉलेजों से आए छात्र-छात्राओं ने अपने-अपने वैज्ञानिक एवं तकनीकी प्रोजेक्ट्स की प्रदर्शनी लगाई। इस मेले में नवाचार, तकनीक और सामाजिक उपयोगिता से जुड़े कई महत्वपूर्ण प्रोजेक्ट्स प्रस्तुत किए गए, जिन्हें देखकर अतिथियों के साथ-साथ उपस्थित लोगों ने छात्रों की सराहना की। इस अवसर पर अपर समाहर्ता राजकुमार गुप्ता एवं अभियंत्रण कॉलेज के प्राचार्य मुख्य



अतिथि के रूप में उपस्थित रहे। अपर समाहर्ता ने छात्रों द्वारा लगाए गए विभिन्न प्रोजेक्ट्स का मुआयना किया और कहा कि विद्यार्थियों ने समय की आवश्यकता को ध्यान में रखकर अत्यंत उपयोगी और प्रभावशाली प्रोजेक्ट्स तैयार किए हैं। ऐसे नवाचार भविष्य में समाज और प्रशासन दोनों के लिए लाभकारी सिद्ध हो सकते हैं।

एडवांस तकनीक पर आधारित वोटिंग मशीन बनी चर्चा का विषय विज्ञान मेले में इंजीनियरिंग कॉलेज के छात्र-छात्राओं द्वारा संयुक्त रूप से तैयार की गई एक विशेष वोटिंग मशीन आकर्षण का केंद्र रही। यह मशीन पारंपरिक ईवीएम से अलग और उन्नत तकनीक पर

आधारित है। मशीन में वोटर का पूरा डाटा सुरक्षित रहता है तथा फिंगरप्रिंट के माध्यम से मतदाता की पहचान करती है, जिससे बोगस वोटिंग की संभावना पूरी तरह समाप्त हो जाती है। वोटर के डाटा से मिलान होने के बाद ही मशीन वोट डालने का कमांड देती है। इसके बाद मतदाता अपनी पसंद के उम्मीदवार को वोट कर सकता है। इस एडवांस वोटिंग मशीन का उद्देश्य पारदर्शी मतदान व्यवस्था को मजबूत करना और मतदाता की सही पहचान सुनिश्चित करना है। प्रदूषण नियंत्रण यंत्र ने भी बटोरी प्रशंसा वहीं एक अन्य प्रोजेक्ट में छात्रों ने बढ़ते प्रदूषण को रोकने के लिए टेकोनोलॉजी आधारित प्रदूषण नियंत्रण यंत्र विकसित किया है। यह यंत्र कम लागत वाला होने के साथ-साथ अत्यंत किफायती और प्रभावी बताया गया। विशेषज्ञों के अनुसार, इस तरह के उपकरण भविष्य में पर्यावरण संरक्षण की दिशा में महत्वपूर्ण भूमिका निभा सकते हैं। विज्ञान मेले में छात्रों की रचनात्मकता, तकनीकी सोच और सामाजिक सरोकार से जुड़े प्रोजेक्ट्स ने यह साबित कर दिया कि पूर्णिया के विद्यार्थी नवाचार के क्षेत्र में निरंतर आगे बढ़ रहे हैं।

रौटा थाना में जनता दरबार में आये सभी पांच मामलों का सफलता पूर्वक हुआ निष्पदन

न्यूज स्केल बैसा(पूर्णिया)

अंचल कार्यालय बैसा में जनता दरबार का आयोजन रौटा थाना अध्यक्ष - कुणाल कुमार सौरव एवं सीओ गोपाल कुमार के नेतृत्व में किया गया। इस दौरान जनता की समस्याओं को सुनकर उनका निवारण किया गया। जनता दरबार में कुल 5 मामले आए, जिनमें से पांचों मामलों का निष्पादन किया गया। जनता दरबार में रौटा थाना अध्यक्ष कुमार कुणाल सौरव ने कहा कि आम जनता की समस्याओं को सुनना और उनका समाधान करना हमारी प्राथमिकता है। उन्होंने कहा



कि जनता दरबार के माध्यम से हम लोगों की समस्याओं को जानकर उनका निष्पादन कर रहे हैं। सीओ गोपाल कुमार ने कहा कि जनता दरबार का उद्देश्य आम जनता की समस्याओं को सुनकर उनका समाधान करना है। उन्होंने कहा कि हमारी कोशिश है कि जनता की समस्याओं का निष्पादन जल्द से जल्द किया जाए।

जनता दरबार में आए लोगों ने थानाध्यक्ष और सीओ को अपनी समस्याओं से अवगत कराया, जिसके बाद अधिकारियों ने तत्काल कार्रवाई करते हुए समस्याओं का निवारण किया। जनता दरबार के आयोजन से आम जनता में पुलिस के प्रति विश्वास बढ़ा है। इस दौरान मुख्य रूप से आर ओ चंद्र प्रकाश आदि मौजूद थे।

प्रा. वि. बाँसबाड़ी बायसी में बच्चों को बैग-किट और काँपी का किया गया वितरित

न्यूज स्केल बायसी

बायसी प्रखंड क्षेत्र अंतर्गत आसजा मोवैया पंचायत के प्रा. वि. बाँसबाड़ी में सभी नामांकित बच्चों को बैग किट और काँपी वितरित किया गया। प्राचार्य एवं शिक्षकों के सहयोग से आयोजित इस कार्यक्रम में कक्षावार सभी 153 बच्चों को बैग-किट और काँपी उपलब्ध कराया गया। इस अवसर पर बच्चों के चेहरे पर खुशी साफ दिखाई दी। बच्चे बैग-किट और काँपी पाकर



काफी उत्साहित नजर आए। यह वितरण शिक्षा विभाग, बिहार सरकार की योजनाओं के अंतर्गत किया गया, जिससे सरकारी विद्यालय के छात्र लाभान्वित हो रहे हैं। कार्यक्रम में स्कूल के शिक्षक डॉ. प्रकाश प्रभात, आग्रशा तसनीम, मो. नूर प्रवेज आलम, सौरभ

त्रिपाठी, बीबी बेनजीर फातमा और बाबी नुसरत फातमा उपस्थित रहे। शिक्षकों ने अभिभावकों से बच्चों को नियमित विद्यालय भेजने का आग्रह करते हुए कहा कि इस तरह की योजनाएँ बच्चों के शैक्षणिक विकास में सहायक सिद्ध होंगी।

सम्मान समारोह : कसबा नगर परिषद में प्रशिक्षु आईएएस महेश कुमार का भावुक विदाई सह सम्मान समारोह

न्यूज स्केल, कसबा

कसबा नगर परिषद कार्यालय परिसर में नये आईएएस अधिकारी सह प्रशिक्षु कार्यपालक पदाधिकारी महेश कुमार के सम्मान में विदाई सह सम्मान समारोह का आयोजन भव्य व उत्साहपूर्ण माहौल में किया गया। समारोह में नगर परिषद के पदाधिकारियों, जनप्रतिनिधियों, वार्ड पार्षदों एवं जीविका समूह की महिलाओं की उल्लेखनीय भागीदारी रही।



इस अवसर पर कार्यपालक पदाधिकारी दीपक कुमार, मुख्य पार्षद छाया कुमारी, उप मुख्य पार्षद सुभाष कुमार साह तथा मुख्य पार्षद प्रतिनिधि मिट्टु यादव विशेष रूप से उपस्थित रहे। कार्यक्रम के दौरान उपस्थित पदाधिकारियों, वार्ड पार्षदों एवं जीविका समूह की महिलाओं ने बारी-बारी से प्रशिक्षु आईएएस महेश कुमार को फूलों के गुलदस्ते भेंट कर सम्मानित किया। कार्यपालक पदाधिकारी दीपक कुमार ने अपने संबोधन में कहा कि महेश कुमार के कार्यकाल के दौरान उनकी कार्यशैली, अनुशासन एवं प्रशासनिक दक्षता से सभी को प्रेरणा मिली है। उन्होंने कहा कि कम समय में उन्होंने नगर परिषद के कार्यों को प्रभावी ढंग से आगे बढ़ाया। वहीं प्रशिक्षु आईएएस महेश कुमार ने भावुक स्वर में कहा कि कसबा नगर परिषद में बिताया गया समय उनके लिए अविस्मरणीय रहेगा। यहां मिले सहयोग, स्नेह और मार्गदर्शन को वे हमेशा याद रखेंगे। समारोह में स्वच्छता एवं

अवशिष्ट प्रबंधन पदाधिकारी रवि कुमार, कनीय अभियंता आवास अमित कुमार, एसएनजी जीविका समूह की महिलाएँ, लिपिक विशाल जी, कंप्यूटर ऑपरेटर सुबोध कुमार, सेवानिवृत्त प्रधान लिपिक कमलेश्वरी यादव, सफाई निरीक्षक रमाशंकर सिंह, अमीन मो. कासीम, अभिषेक कुमार, लेखापाल रंजीत कुमार, चंदन राम, बबमम कुमार साह सहित अन्य कर्मी एवं जनप्रतिनिधि उपस्थित रहे।

पूर्णिया सेंट्रल जेल में एसडीएम और डीएसपी के नेतृत्व में गठित जांच टीम ने किया निरीक्षण : दो घंटे चला तलाशी अभियान

1900 कैदियों से पूछताछ, कोई प्रतिबंधित सामान बरामद नहीं — जेल की व्यवस्था संतोषजनक, साफ-सफाई में सुधार की सलाह

न्यूज स्केल, पूर्णिया

अपराध नियंत्रण और जेल सुरक्षा को लेकर प्रशासन ने शनिवार को पूर्णिया केंद्रीय कारा में औचक निरीक्षण किया। सुबह-सुबह हुई इस अचानक निरीक्षण से कुछ देर के लिए जेल परिसर में हलचल मच गई। एडीएम लॉ एंड ऑर्डर राज कुमार गुप्ता के नेतृत्व में गठित प्रशासनिक और पुलिस टीम ने करीब दो घंटे तक जेल के सभी बैरकों और वाडों



की सघन तलाशी ली। इस अभियान में सदर अनुमंडल पदाधिकारी पार्थ गुप्ता, एसडीपीओ ज्योति शंकर समेत भारी संख्या में पुलिस बल मौजूद रहा। छापेमारी के दौरान एक-एक बैरक, वार्ड और जेल परिसर के अन्य हिस्सों की बारीकी

से जांच की गई। जांच टीम ने करीब 1900 पुरुष और महिला कैदियों से अलग-अलग बातचीत कर उनकी स्थिति और समस्याओं की जानकारी ली। तलाशी के दौरान मोबाइल फोन, तंबाकू या कोई अन्य प्रतिबंधित सामग्री बरामद नहीं हुई।



नया वार्ड तैयार, जल्द संचालन की जरूरत : एसडीएम पार्थ गुप्ता ने यह भी बताया कि जेल में 300 क्षमता वाला नया वार्ड बनकर तैयार है। इससे कैदियों की भीड़ कम होगी और व्यवस्थाएं और बेहतर होंगी। उन्होंने सुझाव दिया कि इस नए वार्ड को शीघ्र

चालू किया जाना चाहिए। रूटीन छापेमारी, कुख्यात कैदियों पर विशेष नजर : एसडीपीओ ज्योति शंकर ने बताया कि यह छापेमारी पूरी तरह रूटीन प्रक्रिया का हिस्सा थी, जिसका उद्देश्य जेल के अंदर किसी भी तरह की अवैध गतिविधि पर लगाम

जेल व्यवस्था संतोषजनक, कैदियों ने नहीं की शिकायत
सदर एसडीएम पार्थ गुप्ता ने बताया कि जांच के दौरान जेल की सुरक्षा व्यवस्था संतोषजनक पाई गई। कैदियों से सीधी बातचीत की गई, लेकिन किसी भी बंदी ने जेल प्रशासन के खिलाफ कोई शिकायत नहीं की। कैदियों ने उपलब्ध सुविधाओं पर संतोष व्यक्त किया। हालांकि, निरीक्षण के दौरान साफ-सफाई के स्तर में और सुधार की आवश्यकता बताई गई। उन्होंने कहा कि जेल प्रशासन द्वारा कैदियों के पुनर्वास और आत्मनिर्भरता के लिए कई सराहनीय पहल की जा रही हैं। कैदियों को मशरूम उत्पादन, बकरी पालन और मत्स्य पालन जैसे प्रशिक्षण कार्यक्रमों से जोड़ा गया है, ताकि उन्हें हुनर मिल सके और भविष्य में वे सम्मानजनक जीवन जी सकें।

लगाना है। उन्होंने स्पष्ट किया कि छापेमारी में कोई आपत्तिजनक या प्रतिबंधित

निगरानी रखी जा रही है। एसडीपीओ ने यह भी जानकारी दी कि जेल में कुख्यात अपराधी फूकेश सिंह और रूपौली से पूर्व विधायक बीमा भारती के पति अवधेश मंडल भी बंद हैं। इन कैदियों पर सुरक्षा के लिहाज से विशेष नजर रखी जा रही है। प्रशासन की इस कार्रवाई से साफ है कि जेल सुरक्षा और अपराध नियंत्रण को लेकर जिला प्रशासन सतर्क है और किसी भी तरह की ढिलाई बरतने के मूड में नहीं है।

पूर्णिया में प्रभारी मुखिया रहस्यमय ढंग से लापता, अपहरण की आशंका; आठ लोगों पर एफआईआर, जांच में आया नया मोड़

न्यूज स्केल बड़हरा कोठी/ पूर्णिया

पूर्णिया जिले के बड़हरा कोठी प्रखंड अंतर्गत औराही पंचायत के प्रभारी मुखिया तपेश कुमार पाठक के रहस्यमय ढंग से लापता होने से पूरे इलाके में सनसनी फैल गई है। परिजनों ने उनके अपहरण की आशंका जताते हुए पुलिस से गुहार लगाई है। इस मामले में आठ नामजद लोगों के खिलाफ प्राथमिकी दर्ज कराए जाने की बात सामने आई है, वहीं पुलिस जांच में एक ऐसा तथ्य भी उजागर हुआ है, जिसने मामले को और पेचीदा बना दिया है।



बताया घटना क्रम : परिजनों के अनुसार, प्रभारी मुखिया तपेश पाठक शुक्रवार शाम करीब सात बजे सदर थाना क्षेत्र के रामबाग स्थित एक रिश्तेदार के घर से लापता हुए। वह किसी परिजन का इलाज कराने पूर्णिया आए हुए थे और रामबाग में ठहरे थे। बताया गया कि शाम के समय वह दूध लेने के लिए घर से निकले

थे, लेकिन उसके बाद न तो वापस लौटे और न ही उनकी कोई सूचना मिल सकी। उनका मोबाइल चार्ज नहीं होने के कारण वे पत्नी का मोबाइल फोन साथ लेकर निकले थे, जो शुक्रवार रात से ही बंद है। **आठ व्यक्तियों पर संदेह का थाने में आवेदन :** परिवार वालों ने बताया कि तपेश पाठक को पहले भी जान से मारने की धमकी मिल चुकी थी। ईंट-भट्टा संचालन को लेकर उनके द्वारा आपत्ति जताए जाने के बाद उन्हें धमकाए जाने की बात परिजनों ने कही है। इसी पृष्ठभूमि में परिजनों ने सीधे तौर पर अपहरण की आशंका व्यक्त की है और सदर थाना व पुलिस अधीक्षक को आवेदन

देकर आठ व्यक्तियों पर गंभीर आरोप लगाए हैं। **मामले में नया मोड़, पुलिस रिकॉर्ड से बात आयी सामने** प्रकरण में सदर थाना के प्रभारी थानाध्यक्ष जमील अख्तर ने बताया कि परिजनों के आवेदन के आधार पर मामले में प्राथमिकी दर्ज कर जांच शुरू कर दी गई है। वहीं, जांच के दौरान एक नया मोड़ तब आया जब पुलिस रिकॉर्ड में यह बात सामने आई कि तपेश पाठक के खिलाफ बीकोठी थाना में कुछ मामले दर्ज हैं। बीकोठी थानाध्यक्ष संजय कुमार ने पुष्टि की है कि तपेश पाठक कई मामलों में आरोपी रहे हैं और पुलिस पहले से ही उनकी तलाश में थी।

इस घटना में हरेक विन्दु पर पुलिस कर रही हैं जांच पुलिस का कहना है कि मामले की जांच हर पहलू से की जा रही है। यह अपहरण का मामला है या आपराधिक प्रतिशोध, अथवा स्वैच्छिक रूप से गायब होने की संभावना—इन सभी बिंदुओं पर जांच की जा रही है। इधर, प्रभारी मुखिया के अचानक लापता होने से औराही पंचायत समेत पूरे क्षेत्र में दहशत और चिंता का माहौल है। परिजन उनकी सुरक्षित बरामदगी की मांग कर रहे हैं, जबकि पुलिस का कहना है कि आवेदन के अवलोकन और गहन छानबीन के बाद ही स्थिति स्पष्ट हो सकेगी

धमदाहा अंचल कार्यालय में अनुमंडल पदाधिकारी ने किया व्यापक निरीक्षण, लंबित भूमि विवादों के त्वरित समाधान पर दिया निर्देश

न्यूज स्केल धमदाहा



अनुमंडल पदाधिकारी, धमदाहा ने रूपौली प्रखंड स्थित अंचल कार्यालय का निरीक्षण करते हुए कार्यालय में संचालित सभी सेवाओं का बारीकी से अवलोकन किया। विशेष रूप से आरटीपीएस काउंटर और आधार सेंटर की कार्यप्रणाली पर ध्यान दिया गया। इस दौरान सेवा की गुणवत्ता, आम जनता को मिलने वाली सुविधाओं और कार्यों की समयबद्धता की समीक्षा की गई। **जनसुनवाई में भूमि विवादों का त्वरित समाधान :** निरीक्षण के बाद अनुमंडल पदाधिकारी ने अंचल कार्यालय परिसर में आयोजित शनिवारीय बैठक में भाग लिया। बड़ी संख्या

में स्थानीय लोग अपने भूमि विवाद संबंधी मामलों को लेकर उपस्थित हुए। पदाधिकारी ने सभी शिकायतों को ध्यानपूर्वक सुना और प्रत्येक मामले के शीघ्र निपटान का आश्वासन दिया। **सुशासन और पारदर्शिता को सर्वोपरि रखने पर बल :** अनुमंडल पदाधिकारी ने संबंधित राजस्व कर्मियों और अंचल अधिकारियों को निर्देश दिया कि लंबित भूमि विवादों का प्राथमिकता के आधार पर समाधान किया जाए और

आम जनता को किसी प्रकार की अनावश्यक परेशानी न हो। उन्होंने सुशासन, पारदर्शिता और जनहित को सर्वोपरि रखने पर विशेष जोर दिया। **स्थानीय प्रशासन की जवाबदेही बढ़ाने की पहल :** इस निरीक्षण एवं जनसुनवाई कार्यक्रम को स्थानीय प्रशासन की जवाबदेही बढ़ाने और जनता की समस्याओं के त्वरित समाधान की दिशा में एक महत्वपूर्ण पहल के रूप में देखा जा रहा है।

मध्य विद्यालय ठहरा में शिक्षक-अभिभावक संगोष्ठी, अभिभावकों से अपने बच्चों को नियमित रूप से विद्यालय भेजें की अपील

न्यूज स्केल हरदा



शिक्षा विभाग के निर्देशानुसार पूर्णिया पूर्व प्रखंड के मध्य विद्यालय ठहरा में शनिवार को अभिभावक एवं शिक्षक संगोष्ठी कार्यक्रम का आयोजन किया गया। इस अवसर पर प्रधानाध्यापक संजय कुमार ठाकुर ने अभिभावकों से अपील की कि वे अपने बच्चों को नियमित रूप से विद्यालय भेजें और मासिक कार्यक्रम में भाग लेकर बच्चों की प्रगति रिपोर्ट देखें। प्रधानाध्यापक ने कहा कि इस कार्यक्रम का मुख्य उद्देश्य बच्चों की शैक्षणिक प्रगति

से अभिभावकों को अवगत कराना और विद्यालय में हो रही गतिविधियों व शिक्षण प्रक्रिया के बारे में मार्गदर्शन देना है। उन्होंने अभिभावकों से सहयोग की अपेक्षा करते हुए कहा कि बच्चों के उज्ज्वल भविष्य के लिए यह निरंतर प्रयास आवश्यक है। विद्यालय शिक्षा समिति के अध्यक्ष मनदीप कुमार,

सेवानिवृत्त प्राचार्य नरगिस देवी, जगदीश मेहता, अभिमन्यु मेहता और संजय कुमार मेहता ने भी उपस्थित अभिभावकों से संवाद करते हुए विद्यालय में चल रही गतिविधियों और सहयोग के लिए अपनी तत्परता जताई। कार्यक्रम में शिक्षिकाओं आशा रानी, सुलेखा कुमारी, सुषमा कुमारी, काजल

भारती, शारीरिक शिक्षिका आयुषी तथा शिक्षकों गिरवर नारायण पासवान, नंद किशोर कुमार, पवन कुमार पटेल और निक्की राज ने छात्र-छात्राओं की प्रगति रिपोर्ट अभिभावकों के साथ साझा की। अभिभावकों ने बच्चों की उपलब्धियों को देखकर खुशी जताई और ऐसे आयोजन की नियमित रूप से पुनरावृत्ति की मांग की। कार्यक्रम के समापन पर सभी ने इस तरह के संगोष्ठी कार्यक्रमों को बच्चों की शैक्षणिक प्रगति और विद्यालय-कम्युनिटी सहयोग के लिए बेहद महत्वपूर्ण बताया।

मध्य विद्यालय चपय में आयोजित शिक्षक-अभिभावक संगोष्ठी, बच्चों ने दिखाई अपनी प्रगति रिपोर्ट

न्यूज स्केल हरदा



नगर प्रखंड के मध्य विद्यालय चपय में शिक्षा विभाग के निर्देशानुसार अभिभावक एवं शिक्षक संगोष्ठी कार्यक्रम का आयोजन किया गया। इस अवसर पर प्रधानाध्यापक बिजेंद्र पासवान ने उपस्थित अभिभावकों से अपील की कि वे अपने बच्चों को नियमित रूप से विद्यालय भेजें और मासिक कार्यक्रम में भाग लेकर बच्चों की प्रगति रिपोर्ट का अवलोकन करें। प्रधानाध्यापक ने बताया कि इस तरह के कार्यक्रम बच्चों की शैक्षणिक प्रगति

के साथ-साथ विद्यालय में शिक्षकों और प्रबंधन द्वारा की जा रही गतिविधियों की जानकारी लेने का अवसर भी प्रदान करते हैं। कार्यक्रम में विद्यालय शिक्षा समिति के अध्यक्ष सीमा देवी, सचिव श्वाति देवी, तथा सदस्य सुभाष चंद्र दास, चंद्रदेव मंडल, अवधेश

यादव, मणिकांत मंडल, शशिधर गिरी, दिवाकर मंडल, मणिकांत शर्मा उपस्थित रहे। उन्होंने कहा कि वे विद्यालय में होने वाली सभी गतिविधियों और सहयोग के लिए सदैव तत्पर रहेंगे। साथ ही शिक्षिका अनुष्ठा कुमारी, रेणु कुमारी और शिक्षक अजीत कुमार, संजय

कुमार मंडल, मनोज कुमार, दिलीप कुमार सिंह, गंगा पासवान ने छात्रों की प्रगति रिपोर्ट अभिभावकों के साथ साझा की। अभिभावकों ने बच्चों की शैक्षणिक और सह-पाठ्य गतिविधियों में हुई प्रगति की सराहना की और स्कूल प्रबंधन को सहयोग का आश्वासन दिया। प्रधानाध्यापक ने अंत में सभी अभिभावकों और शिक्षकों से आग्रह किया कि वे इस प्रकार के मासिक संगोष्ठी कार्यक्रमों में नियमित रूप से भाग लें, ताकि बच्चों की शैक्षणिक उन्नति में निरंतर सुधार हो सके।

कसबा नगर परिषद में प्रशिक्षु आईएसएस महेश कुमार का भावुक विदाई सह सम्मान समारोह

न्यूज स्केल अमौर



पूर्णिया जिले के अमौर प्रखंड कार्यालय में प्रखंड विकास पदाधिकारी (बीडीओ) राजा राम पंडित की अध्यक्षता में एक बैठक आयोजित की गई। इस बैठक में सामुदायिक स्वास्थ्य केंद्र के अधिकारियों ने विभिन्न स्वास्थ्य पहलुओं पर चर्चा की फाइलेरिया और टीकाकरण पर चर्चा की बैठक में सामुदायिक स्वास्थ्य केंद्र के चिकित्सा पदाधिकारी डॉ. मो तौकरी आलम ने पुरुष नसबंदी पखवाड़ा, फाइलेरिया नाइट ब्लड सर्वे और टीकाकरण जैसे महत्वपूर्ण विषयों पर बात की। उन्होंने लड़कियों में गर्भाशय कैंसर से बचाव के लिए वैकसीनेशन कार्यक्रम पर भी चर्चा की। पुरुष नसबंदी पखवाड़े की जानकारी दी बीसीएम मुकेश कुमार ने बताया कि परिवार नियोजन कार्यक्रम के तहत 21 नवंबर से 27 नवंबर तक दंपति संपर्क सप्ताह का आयोजन किया

गया। इसके बाद, 28 नवंबर से 12 दिसंबर तक पुरुष नसबंदी पखवाड़ा चलाया जाएगा। उन्होंने यह भी जानकारी दी कि नाइट ब्लड सर्वे की शुरुआत पहले से चयनित पंचायतों में की जाएगी। नियमित टीकाकरण कार्यक्रम भी लगातार जारी रहेगा। परिवार नियोजन परामर्शक बैठक में मौजूद रहे बीडीओ राजा राम पंडित ने सभी स्वास्थ्य पहलुओं से जुड़े कार्यों को शत-प्रतिशत निष्पादित करने का निर्देश दिया। इस अवसर पर बाल विकास परिणाम पदाधिकारी, महिला विकास परियोजना पदाधिकारी, महिला पर्यवेक्षक, जीविका बीपीएम सहित अन्य अधिकारी उपस्थित थे।

लावारिस नवजात शिशु को चाइल्ड लाइन के हवाले, स्वास्थ्य केंद्र ने किया प्राथमिक उपचार।



न्यूज स्केल, बड़हरा कोठी।

बड़हरा कोठी प्रखंड में मानवता को शर्मसार करने वाली घटना सामने आई है। जयनगरा पेट्रोल पंप के पास पोखर महार के किनारे एक महिला को एक लावारिस नवजात शिशु मिला, जिसे तत्काल सामुदायिक स्वास्थ्य केंद्र बड़हरा कोठी लाया गया। स्वास्थ्य केंद्र के चिकित्सकों द्वारा बच्चे की प्राथमिक जांच, आवश्यक इलाज और नियमित टीकाकरण किया गया। इसके बाद स्वास्थ्य केंद्र द्वारा मामले की सूचना चाइल्ड लाइन पूर्णिया को दी गई। सूचना मिलते ही चाइल्ड लाइन

पूर्णिया टीम के कुमार सागर, लाली कुमारी, प्रवेश कुमार रजक, रंजू कुमारी सहित अन्य सदस्य स्वास्थ्य केंद्र पहुंचे। टीम ने सभी आवश्यक कानूनी एवं चिकित्सीय औपचारिकताएं पूरी कर नवजात को अपने संरक्षण में ले लिया और आगे की देखभाल के लिए पूर्णिया रवाना हो गई। स्थानीय लोगों के अनुसार समय रहते नवजात को अस्पताल पहुंचाना सराहनीय कदम रहा, जिससे उसकी जान बच सकी। पुलिस और प्रशासन अब यह पता लगाने में जुटा है कि शिशु को वहां किसने छोड़ा।

डगरूआ थाना पुलिस ने ट्रैक्टर सहित 202 लीटर विदेशी शराब बरामद, आरोपी गिरफ्तार

न्यूज स्केल पूर्णिया,



डगरूआ थाना पुलिस ने गुप्त सूचना के आधार पर की गई वाहन जांच में बड़ी कामयाबी हासिल की है। पुलिस ने एक ट्रैक्टर सहित कुल 202.860 लीटर विदेशी शराब और एक मोबाइल फोन जप्त किया। इस कार्रवाई के दौरान एक आरोपी को गिरफ्तार किया गया है। गिरफ्तार अभियुक्त की पहचान मो0 तबरेज (23 वर्ष), पुत्र मोजीबुर रहमान, निवासी चिकनी बाजार, थाना कसबा, जिला पूर्णिया के रूप में हुई है। पुलिस सूत्रों के अनुसार, कार्रवाई के लिए गुप्त सूचना मिलने के बाद डगरूआ थाना की टीम ने तुरंत वाहन जांच

अभियान चलाया। जांच के दौरान ट्रैक्टर में भारी मात्रा में विदेशी शराब बरामद हुई। आरोपी को हिरासत में लेकर पुलिस उसके खिलाफ आवश्यक कानूनी कार्रवाई में जुट गई है। थाना प्रभारी ने बताया कि शराब तस्करी के खिलाफ लगातार कार्रवाई जारी रहेगी और इस तरह की अवैध गतिविधियों में लिप्त लोगों पर कोई भी ढिलाई नहीं बरती

जाएगी। उन्होंने जनता से भी अपील की कि ऐसे अवैध कारोबार की जानकारी मिलने पर तुरंत पुलिस को सूचित करें। पुलिस ने यह भी कहा कि अग्रिम कार्रवाई के तहत आरोपी से जुड़े अन्य पहलुओं की जांच की जा रही है। इस सफलता के साथ ही पुलिस ने स्पष्ट संदेश दिया है कि शराब तस्करी और अपराध को बर्दाश्त नहीं किया जाएगा

भवाड़ा ग्राम में अगहनी धान की फसल कटनी का जिला पदाधिकारी ने लिया जायजा

न्यूज स्केल कटिहार

» निरीक्षण किसानों के हित और उत्पादन बढ़ाने के उद्देश्य से किया गया।

» प्रशासन ने कटाई और विपणन प्रक्रिया में पारदर्शिता सुनिश्चित करने का भरोसा दिया।

कटिहार प्रखंड के भवाड़ा राजस्व ग्राम में प्लॉट सं. 2308 में अगहनी धान की फसल कटनी का जिला स्तरीय निरीक्षण किया गया। इस निरीक्षण का नेतृत्व श्री मनेश कुमार मीणा, जिला पदाधिकारी, कटिहार ने किया। निरीक्षण के दौरान उन्होंने खेत में पहुंचकर फसल की स्थिति का जायजा लिया और यह सुनिश्चित किया कि कटाई की प्रक्रिया सही ढंग से और समय पर हो रही है। जिला पदाधिकारी ने फसल की गुणवत्ता, कटाई की समयावधि और किसानों को मिलने वाली सुविधाओं पर विशेष ध्यान दिया। उन्होंने कहा कि इस तरह के निरीक्षण किसानों के हित और कृषि उत्पादन को बढ़ाने के उद्देश्य से समय-समय पर किए जाते हैं। इससे न केवल कटाई की प्रक्रिया में सुधार होगा, बल्कि फसल विपणन में भी पारदर्शिता सुनिश्चित होगी। किसानों ने प्रशासन की इस पहल की सराहना की और कहा कि अधिकारियों के मार्गदर्शन से उन्हें बेहतर फसल कटाई करने और नुकसान कम करने में मदद मिलेगी। जिला प्रशासन भी इस बात का भरोसा दिलाता है कि किसानों को हर संभव सहायता उपलब्ध कराई जाएगी। इस निरीक्षण से कटिहार जिले में कृषि विकास और किसान कल्याण के प्रति प्रशासन की गंभीरता उजागर होती है।

पुलिस अधीक्षक ने विजलेंस कार्यालय एवं क्राइम सेक्शन का किया निरीक्षण

न्यूज स्केल पूर्णिया

तत्परता व गुणवत्ता लाने के निर्देश दिए।

पुलिस अधीक्षक ने स्पष्ट कहा कि अपराध नियंत्रण एवं जांच प्रक्रिया में किसी भी प्रकार की लापरवाही बर्दाश्त नहीं की जाएगी। उन्होंने समयबद्ध कार्रवाई, तकनीकी संसाधनों के बेहतर उपयोग तथा आपसी समन्वय को मजबूत करने पर विशेष जोर दिया। साथ ही आम जनता से जुड़े मामलों में संवेदनशीलता बरतने और त्वरित निस्तारण सुनिश्चित करने के निर्देश भी दिए। अभिलेख व्यवस्था एवं कार्यस्थल की कार्यप्रणाली पर निरीक्षण के दौरान साफ-सफाई, कार्यस्थल की कार्यप्रणाली पर

पुलिस अधीक्षक ने जनता दरबार में सुनी आम लोगों की समस्याएं

न्यूज स्केल पूर्णिया

पुलिस अधीक्षक पूर्णिया द्वारा पुलिस कार्यालय परिसर में जनता दरबार का आयोजन किया गया। जनता दरबार में जिले के विभिन्न क्षेत्र से आए आम नागरिकों ने अपनी-अपनी समस्याएं पुलिस अधीक्षक के समक्ष रखीं। जिसमे भूमि विवाद, पारिवारिक विवाद, मारपीट, धोखाधड़ी, साइबर अपराध सहित अन्य मामलों से जुड़ी शिकायतें लोगों द्वारा दर्ज कराई गईं। पुलिस अधीक्षक ने प्रत्येक शिकायत को गंभीरता पूर्वक सुना और मौके पर ही संबंधित थाना प्रभारी एवं पदाधिकारियों को त्वरित और निष्पक्ष कार्रवाई करने का निर्देश दिया। उन्होंने कहा कि आमजनों की समस्याओं का समयबद्ध समाधान करने के निर्देश भी दिए। अभिलेख व्यवस्था एवं कार्यस्थल की कार्यप्रणाली पर निरीक्षण के दौरान साफ-सफाई, कार्यस्थल की कार्यप्रणाली पर

अंतर्राज्यीय स्मैक कारोबारी सास-दामाद 206 ग्राम स्मैक,50 हजार रुपये नगद के साथ गिरफ्तार

अररिया (हि.स.) |जिले की पलासी थाना पुलिस ने शनिवार को गुप्त सूचना पर अंतर्राज्यीय स्मैक कारोबार करने वाला सास और दामाद को 206 ग्राम स्मैक,50 हजार रुपये नगद के साथ गिरफ्तार करने में सफलता प्राप्त की।जानकारी एसपी अंजनी कुमार ने दी। एसपी अंजनी कुमार ने अपने कार्यालय कक्ष में जानकारी देते हुए बताया कि पलासी थाना में पदस्थापित सब इंस्पेक्टर प्रमोद कुमार को गुप्त सूचना मिली कि कलियागंज से आ रही राज दुलारा बस संख्या बीआर 38 पी 3278 में एक महिला और एक पुरुष स्मैक लेकर पलासी की ओर आ रहा है।प्रमोद कुमार ने इसकी सूचना थानाध्यक्ष समेत वरीय अधिकारियों को दी।जिसके बाद एसपी अंजनी कुमार ने तुरंत ही पलासी थानाध्यक्ष मिथिलेश कुमार के नेतृत्व में एक विशेष छापामारी दल का गठन किया। छापामारी दल पलासी चौक पर पहुंचकर बस का इंतजार करने लगी।बस के आने पर जब बस की तलाशी ली गई तो दो अलग अलग सीट पर एक महिला और एक पुरुष संदिग्ध हालत में बैठी

मिली।पूछने पर नाम पता बदल बदलकर बता रही थी।जिसके बाद छापामारी दल ने दोनों को बस से उनके समानों के साथ नीचे उतारकर तलाशी ली तो पश्चिम बंगाल के मालदा जिला के महेशपुर नयाग्राम कलिया चौक के 40 वर्षीय सलिअख शेख पिता सोलू शेख के पास से एक मोबाइल और मालदा के खनता कलिया चौक की रहने वाली महिला 58 वर्षीया बेहुला पति मंसूर अली के कपड़ों में छिपाकर रखे गए काले रंग के पालीथिन में 206 ग्राम स्मैक और 50 हजार नगद राशि बरामद की गई। दोनों आपस में सास और दामाद है और दोनों मिलकर स्मैक कारोबार करने की बात पुलिसिया पूछताछ में स्वीकार की।मामले को लेकर पलासी थाना में कांड संख्या 471/25 दिनांक 29.11.25 धारा 8(सी),20(बी),22(सी) एनडीपीएस एक्ट के तहत दर्ज किया गया है।एसपी ने बताया कि स्मैक की खरीद बिक्री से जुड़े अन्य पहलुओं को लेकर पुलिस दोनों से पूछताछ कर रही है। छापामारी दल में पलासी थानाध्यक्ष मिथिलेश कुमार,सब इंस्पेक्टर प्रमोद कुमार,अमरनाथ राय, रौशन कुमार सिंह,श्यामा सिंह और सशस्त्र बल के जवान थे।

अभिभावक-शिक्षक संगोष्ठी में निपुण बिहार के तहत बच्चों की शत प्रतिशत उपस्थिति पर जोर

अररिया (हि.स.) । फारबिसगंज के तिरसकुंड पंचायत स्थित प्राथमिक विद्यालय आदिवासी टोला मधुरा में शनिवार को बिहार अभिभावक-शिक्षक संगोष्ठी का मुख्य थीम निपुण बनेगा बिहार हमारा तथा हर बच्चा होगा अब स्कूल का हिस्सा होगा पर कार्यक्रम आयोजित किया गया । प्रभारी प्रधानाध्यापक रंजीत कुमार मंडल ने बताया कि हम सबों का इस संगोष्ठी में भाग लेने का सबसे मुख्य कारण है बच्चों का शत प्रतिशत विद्यालय आना और समाज के हर बच्चों को विद्यालय से जोड़ना जब तक बच्चे विद्यालय नहीं आएंगे , तो बिहार निपुण नहीं बनेगा। इसलिए आप लोग बिहार को निपुण बनाने में हमारी मदद करें और बच्चों को विद्यालय भेजें। पूर्व प्रधानाध्यापक कुमार राजीव रंजन ने बताए कि दिसम्बर माह से शिक्षक के तरह ही फारबिसगंज के तिरसकुंड पंचायत स्थित प्राथमिक विद्यालय आदिवासी टोला मधुरा में शनिवार को बिहार अभिभावक-शिक्षक संगोष्ठी का मुख्य थीम निपुण बनेगा बिहार हमारा तथा हर बच्चा होगा अब स्कूल का हिस्सा होगा पर कार्यक्रम आयोजित किया गया । प्रभारी प्रधानाध्यापक रंजीत कुमार मंडल ने बताया कि हम सबों का इस संगोष्ठी में भाग लेने का सबसे मुख्य कारण है बच्चों का शत प्रतिशत विद्यालय आना और समाज के हर बच्चों को विद्यालय से जोड़ना जब तक बच्चे विद्यालय नहीं आएंगे , तो बिहार निपुण नहीं बनेगा। इसलिए आप लोग बिहार को निपुण बनाने में हमारी मदद करें और बच्चों को विद्यालय भेजें। पूर्व प्रधानाध्यापक कुमार राजीव रंजन ने बताए कि दिसम्बर माह से शिक्षक के तरह ही

GD गोयनका पब्लिक स्कूल, पूर्णिया में Tech-Fest 2.0 का भव्य आयोजन

छात्रों की नवाचारी सोच, वैज्ञानिक दृष्टि और तकनीकी दक्षता ने किया सबको प्रभावित

न्यूज स्केल पूर्णिया

जीडी गोयनका पब्लिक स्कूल, पूर्णिया के भव्य एवं सुव्यवस्थित परिसर में शनिवार को प्रौद्योगिकी महोत्सव “Tech-Fest 2.0” का भव्य आयोजन किया गया। उत्साह, अनुशासन और नवाचार से परिपूर्ण इस आयोजन ने विद्यालय की आधुनिक शैक्षणिक सोच और तकनीक-आधारित शिक्षा के प्रति प्रतिबद्धता को साकार रूप दिया। महोत्सव का विधिवत उद्घाटन आई आई टी चेन्नई के एलुमनाई एवं ‘ मैकिंग इंडिया के सीईओ- एमडी सुजीत प्रसाद, विद्यालय के उपाध्यक्ष शैलेंद्र गुप्ता एवं निदेशक-प्रधानाचार्या श्रीमती पुलोमा नंदी द्वारा फीता काटकर किया गया। अतिथियों ने विद्यार्थियों की रचनात्मकता, वैज्ञानिक दृष्टिकोण और प्रस्तुति-कौशल की मुक्तकंठ से सराहना की तथा विद्यालय की शिक्षण पद्धति को अनुकरणीय बताया। रक्तदान से जुड़ी डिजिटल पहल बनी चर्चा का केंद्र : आज

नवाचार से सजी 40 प्रोजेक्ट्स की प्रदर्शनी :

Tech-Fest 2.0 में लगभग 35-40 अत्याधुनिक और नवाचारी परियोजनाओं का प्रदर्शन किया गया। इसमें नींद-प्रतिरोधक चालक-सहायक मॉडल, स्मार्ट सिटी स्ट्रक्चर, हाइपरलूप परिवहन प्रतिरूप, जल शोधन संयंत्र, माइक्रो-चिप अवधारणा, स्वचालित रोबोटिक प्रणाली, उपस्थिति से बढ़ी शोभा कार्यक्रम में विद्यालय अध्यक्ष डॉ. पीयूष अग्रवाल, उपाध्यक्ष श्री शैलेंद्र गुप्ता, निदेशक-प्रधानाचार्या श्रीमती पुलोमा नंदी, उप-प्रधानाचार्य श्री राजकुमार दास, वरिष्ठ शैक्षणिक समन्वयक श्री त्रिवेणी पांडे सहित सभी समन्वयक एवं कर्मचारी स्मार्ट सिंचाई व्यवस्था और डिजिटल क्विज़ ऐप जैसी परियोजनाएँ प्रमुख रही। विशेष आकर्षण के रूप में दृष्टिहीन व्यक्तियों के लिए ‘स्मार्ट स्टिक’ एवं ‘स्मार्ट शूज’ प्रस्तुत किए गए, जो उन्हें सुरक्षित और आत्मनिर्भर आवागमन में सक्षम बनाते हैं। उपस्थित रहे। उनकी गरिमामयी उपस्थिति ने आयोजन की प्रतिष्ठा को और ऊँचाई दी। इन्होंने किया किया सभा को सम्बोधित : सभा को संबोधित करते हुए मुख्य अतिथि डॉ. पीयूष अग्रवाल और श्रीमती पुलोमा नंदी ने विद्यार्थियों के नवाचार, परिश्रम और प्रतिभा की प्रशंसा की तथा उपस्थित रहे। उनकी गरिमामयी उपस्थिति ने आयोजन की प्रतिष्ठा को और ऊँचाई दी। इन्होंने किया किया सभा को सम्बोधित : सभा को संबोधित करते हुए मुख्य अतिथि डॉ. पीयूष अग्रवाल और श्रीमती पुलोमा नंदी ने विद्यार्थियों के नवाचार, परिश्रम और प्रतिभा की प्रशंसा की तथा

उनके उज्ज्वल भविष्य की मंगलकामनाएँ दीं। Tech-Fest 2.0 न केवल एक तकनीकी प्रदर्शनी रहा, बल्कि यह विद्यार्थियों की सोच, समाज-उपयोगी दृष्टि और भविष्य की संभावनाओं का सशक्त मंच बनकर सामने आया। यह आयोजन GD गोयनका पब्लिक स्कूल, पूर्णिया की समृद्ध शैक्षणिक परंपरा और आधुनिक शिक्षा-संस्कृति का प्रेरणादायक प्रतीक सिद्ध हुआ।

भवानीपुर थाना की त्वरित कार्रवाई, अपहरण कांड का खुलासा — अपहृत सकुशल बरामद, फिरोती मांगने वाला गिरफ्तार

न्यूज स्केल पूर्णिया (भवानीपुर)

भवानीपुर थाना क्षेत्र में अपहरण की सनसनीखेज घटना का पुलिस ने त्वरित और प्रभावी कार्रवाई करते हुए सफल उद्भेदन कर दिया है। पुलिस मुख्यालय द्वारा जारी विज्ञप्ति के अनुसार, 28 नवंबर 2025 को भवानीपुर थाना अंतर्गत एक मोटरसाइकिल सवार युवक का अपहरण कर उससे पाँच लाख रुपये की फिरोती की मांग की गई थी। घटना की सूचना मिलते ही भवानीपुर थाना पुलिस हरकत में आ गई और वरीय अधिकारियों के निर्देशन में सघन छापेमारी एवं तकनीकी अनुसंधान शुरू किया गया। पुलिस की तत्परता और

सूझबूझ का ही परिणाम रहा कि अपहृत युवक को कम समय में सकुशल बरामद कर लिया गया, जबकि अपहरण कांड में शामिल अपराधी को भी दबोच लिया गया। इस मामले में गिरफ्तार अभियुक्त की पहचान राजेश कुमार उर्फ राजेश प्रसाद (उम्र 36 वर्ष) के रूप में की गई है।

इतिहास की भी जांच की जा रही है और इस कांड में किसी अन्य की संलिप्तता से इंकार नहीं किया जा सकता। गिरफ्तार अभियुक्त के खिलाफ संबंधित धाराओं में मामला दर्ज कर आगे की कानूनी प्रक्रिया पूरी की जा रही है। इस सफल कार्रवाई से न सिर्फ पीड़ित परिवार ने राहत की सांस ली है, बल्कि क्षेत्र में कानून-व्यवस्था को लेकर आम लोगों में पुलिस के प्रति विश्वास भी और मजबूत हुआ है। पुलिस ने स्पष्ट किया है कि जिले में अपराधियों के खिलाफ जीरो टॉलरेंस की नीति के तहत लगातार कठोर कार्रवाई जारी रहेगी।

सुन्दरनाथ धाम सौंदर्यकरण और भवन निर्माण कार्य का विधायक ने लिया जायजा

अररिया (हि.स.) अररिया के कुर्साकांटा स्थित सुन्दरनाथ धाम मंदिर के सौंदर्यकरण और चल रहे भवन निर्माण कार्य का सिकटी विधायक विजय कुमार मंडल ने अपने समर्थकों और मंदिर प्रबंधन समिति के सदस्यों के साथ जायजा लिया। इस दौरान उन्होंने निर्माण कार्य कराने वाली एजेंसी को काम के गुणवत्ता में किसी प्रकार की कोई कोताही न बरतने की सख्त हिदायत दी। विधायक ने मंदिर परिसर में घूम घूमकर जायजा लिया और पर्यटन विभाग की ओर से किए जा रहे कार्यों की जानकारी ली। उल्लेखनीय हो कि स्थानीय विधायक विजय कुमार मंडल सुन्दरनाथ धाम मंदिर प्रबंधन समिति के अध्यक्ष भी हैं और उनके प्रयास से लगातार ऐतिहासिक सुन्दरनाथ धाम मंदिर में विकास कार्य किए जा रहे हैं। मौके पर विधायक विजय कुमार मंडल ने कहा कि सुन्दरनाथ धाम मंदिर का पौराणिक और धार्मिक महत्व है। यहां न केवल बाबा सुन्दरनाथ महादेव की पूजा अर्चना की लिए बिहार समेत देश के शिव भक्त पहुंचते हैं। बल्कि सावन महीने और महाशिवरात्रि को लाखों की संख्या में नेपाली श्रद्धालु पूजा अर्चना और जलाभिषेक को आते हैं। उन्होंने कहा कि प्रगति यात्रा के दौरान मुख्यमंत्री नीतीश कुमार ने बाबा सुन्दरनाथ धाम के सौंदर्यकरण और भवन निर्माण को लेकर जो घोषणा की और तुरंत पैसा भी जारी कर काम करवा रहे हैं। इसके लिए मुख्यमंत्री के प्रति आभार प्रकट करते हैं।

डीएम की अध्यक्षता में आयोजित हुई स्वास्थ्य विभाग की जिला समन्वय समिति की बैठक

राष्ट्रीय फाइलेरिया उन्मूलन कार्यक्रम की सफलता के लिए लोगों को करें जागरूक

न्यूज स्केल मोतीहारी

राष्ट्रीय फाइलेरिया उन्मूलन कार्यक्रम की सफलता को लेकर जिलाधिकारी सौरभ जोरवाल की अध्यक्षता में जिला समन्वय समिति की बैठक आयोजित की गई जिसमें नगर आयुक्त, अपर समाहर्ता, उप विकास आयुक्त सहित सिविल सर्जन, जिला वेक्टर नियंत्रण पदाधिकारी, स्वास्थ्य विभाग के सभी प्रखंडों के प्रभारी चिकित्सा पदाधिकारी, सभी सम्बन्धित विभागों के अधिकारी, जिला स्वास्थ्य समिति के साथ ही पार्टनर्स एजेंसी डब्ल्यू एच ओ, यूनिसेफ, पिरामल, सिफार



व अन्य के जिला प्रतिनिधि उपस्थित थे। कार्यक्रम का शुभारम्भ करते हुए जिलाधिकारी ने नाईट ब्लड सर्वे में सभी को सहयोग खासकर आईसीडीएस एवं पंचायत प्रतिनिधियों का सहयोग प्राप्त कर जन जागरूकता की बात कही गई।

सिविल सर्जन, डीबीडीसीओ से फाइलेरिया के साथ ही कालाजार, पल्स पोलियो अभियान की विस्तृत जानकारी पी पी टी के माध्यम से ली गई। जिलाधिकारी के द्वारा स्वास्थ्य विभाग के कार्यों व नियमित टीकाकरण की जानकारी लेते हुए केसरिया, कल्याणपुर, संग्रामपुर के प्रभारी को कार्यों में गति लाने व डाटा के स्तर में सुधार का निर्देश दिया गया। उन्होंने कहा की जिले में नियमित टीकाकरण की रफ्तार बढ़नी चाहिए, बच्चों व उनकी माताओं की नियमित देखभाल हो, इसको लेकर जल्द ही जिले भर के स्वास्थ्य



केन्द्रों की जांच होगी और इस मामले में कोताही बर्दास्त नहीं की जाएगी। डीबीडीसीओ डॉ शरत चंद्र शर्मा ने पीपीटी के माध्यम से कार्यक्रम की विस्तृत जानकारी दी। सिविल सर्जन ने बताया की जिले के सभी प्रखंडों में 10 फरवरी से शुरू हो रहे सर्वजन दवा सेवन कार्यक्रम में बरे में लोगों को जागरूक करें (फाइलेरिया (हाथी पाँव) रोग से बचाव को निर्धारित आयु वर्ग के लोगों को दवा का सेवन कराना जरूरी है। पल्स पोलियो के विषय में बताया गया कि पोलियो ड्रॉप पिलाने का अभियान आगामी 14 दिसंबर से 20 दिसंबर तक जिले भर में आयोजित किया जाएगा। जिलाधिकारी के द्वारा निर्देश दिया गया 14 दिसंबर को अभियान की शुरुआत प्रखंड विकास पदाधिकारी अपने प्रखंड में तथा अनुमंडल पदाधिकारी अपने अनुमंडल में करेंगे।

■ बैठक में सिविल सर्जन, डीबीडीसीओ, प्रखंड स्वास्थ्य अधिकारी और WHO, UNICEF सहित अन्य पार्टनर एजेंसियों के प्रतिनिधि मौजूद रहे।

■ जिलाधिकारी ने नियमित टीकाकरण की गति बढ़ाने, बच्चों व माताओं की देखभाल और स्वास्थ्य केंद्रों की जल्द जांच का निर्देश दिया।

■ जिले में 10 फरवरी से सर्वजन दवा सेवन कार्यक्रम और 14 से 20 दिसंबर तक पल्स पोलियो अभियान आयोजित किया जाएगा।

■ पल्स पोलियो अभियान में विशेष फोकस ट्रांजिट एरिया पर होगा और अभियान की मॉनिटरिंग सुनिश्चित की जाएगी।

जिला स्तर पर इस अभियान में जिला स्तरीय पदाधिकारी जुड़ेंगे। इस अभियान का नियमित रूप से मॉनिटरिंग किया जाएगा ताकि कोई भी बच्चा ड्रॉप लेने से वंचित नहीं रहे। जिलाधिकारी के द्वारा मुख्य रूप से ट्रांजिट एरिया पर फोकस करने का निर्देश दिया गया।

धान अधिप्राप्ति व्यवस्था को दुरुस्त करने में जुटा सहकारिता विभाग, डीएम ने कहा-लापरवाही बर्दाश्त नहीं

डीएम पवन कुमार सिन्हा ने किसानों की आजीविका से जुड़े काम में किसी भी लापरवाही को बर्दाश्त न करने का स्पष्ट निर्देश दिया

गोपालगंज, (हि.स.)। खरीफ विपणन मौसम 2025-26 के लिए जिले में धान अधिप्राप्ति प्रक्रिया को सुचारू, पारदर्शी और किसान के हित को लेकर शनिवार को जिला पदाधिकारी पवन कुमार सिन्हा की अध्यक्षता में जिला टास्क फोर्स की बैठक हुई। बैठक में डीएम ने शुरुआत में साफ कहा कि धान अधिप्राप्ति से जुड़ा हर कार्य किसानों की आजीविका और आय से जुड़ा अत्यंत संवेदनशील विषय है। इसलिए किसी भी स्तर पर लापरवाही बर्दाश्त नहीं की जाएगी। उन्होंने कहा



कि खरीफ सीजन के दौरान धान खरीद की समूची प्रक्रिया समय पर, व्यवस्थित और पारदर्शी तरीके से संचालित होनी चाहिए। डीएम ने संबंधित अधिकारियों को निर्देशित किया कि किसानों के निबंधन में किसी भी प्रकार की देरी न हो। सभी प्रखंडों में हेल्पडेस्क सक्रिय रखे जाएं और यह सुनिश्चित किया जाए कि निबंधन प्रक्रिया सरल और निष्पक्ष हो। डीएम ने कहा कि किसानों को समय पर निबंधन का अवसर मिलना सबसे पहली प्राथमिकता है। बैठक

में पैक्स /व्यापार मंडलों द्वारा भेजे गए प्रस्तावों और बैंक से जारी होने वाले अनापत्ति प्रमाण पत्र की स्थिति की समीक्षा की गई। डीएम ने लंबित एनओसी पर नाराजगी जताते हुए बैंक अधिकारियों को स्पष्ट निर्देश दिया कि सभी लंबित मामलों को तत्काल निपटारा जाए, ताकि खरीद प्रक्रिया समय पर शुरू हो सके। खरीद व्यवस्था को बेहतर बनाने और किसानों की सुविधा सुनिश्चित करने के लिए अचयनित या कमजोर प्रदर्शन करने वाली पैक्स/ व्यापार मंडलों के स्थान पर नई समितियों के चयन पर विचार किया गया। डीएम ने कहा कि ऐसी समितियां चयनित हों जिनका संचालन बेहतर हो और जो किसानों को समय पर सेवा प्रदान कर सकें। डीएम ने कहा कि धान अधिप्राप्ति का लक्ष्य प्रत्येक समिति के कृषि उत्पादन, किसानों की संख्या और भंडारण क्षमता के आधार पर सही तरीके से निर्धारित किया जाए। इससे खरीद कार्य में अनावश्यक बाधा नहीं आएगी और पूरे जिले में संतुलित रूप से धान खरीद हो पाएगी।



फरवरी - मार्च 2026 तक हर हाल में पूर्ण कर लिया जाए। जिन पथों के एग्रीमेंट शेष हैं, उन्हें एक सप्ताह के भीतर पूर्ण कर तत्काल निर्माण कार्य शुरू करने का निर्देश दिया गया। विभाग से अनुमति मिलते ही सभी स्वीकृत पुल-पुलियों का निर्माण कार्य तुरंत प्रारंभ किया जाए। जिलाधिकारी ने ग्रामीण कार्य विभाग के सभी ग्रामीण पथों पर हुए अतिक्रमण को गंभीरता से लिया। उन्होंने सभी कार्यपालक अभियंताओं को अनुमंडल पदाधिकारी के माध्यम से ऐसे अतिक्रमणों को चिह्नित कर नियमित रूप से हटवाने का निर्देश दिया, ताकि सड़क निर्माण और आवागमन में कोई बाधा न हो। जिलाधिकारी अमन समीर ने कहा कि ग्रामीण संपर्क मार्गों को सुदृढ़ बनाना जिला प्रशासन की प्राथमिकता है, और इसमें किसी भी तरह की लापरवाही बर्दाश्त नहीं की जाएगी।

बाल विवाह रोकथाम के लिए स्कूली बच्चों ने लिया सामूहिक संकल्प

नालंदा, बिहारशरीफ (हि.स.)। नालंदा जिले में बाल विवाह रोकथाम को लेकर जागरूकता कार्यक्रम आयोजित बाल विवाह मुक्त भारत अभियान के तहत हिलसा शहर के मध्य विद्यालय में आज शनिवार को नाटक, पेंटिंग, रंगोली और कई जागरूकता कार्यक्रमों का आयोजन किया गया। इस अवसर पर स्कूली बच्चों ने बाल विवाह की कुरीति पर जोरदार नाटक प्रस्तुत किया जिसमें बाल विवाह के दुष्परिणाम और समाज पर पड़ने वाले नकारात्मक प्रभावों को प्रभावशाली तरीके से दर्शाया गया। विभिन्न



गतिविधियों के माध्यम से बच्चों ने संदेश दिया कि बाल विवाह न केवल शिक्षा और विकास में बाधा है, बल्कि यह बच्चों के स्वास्थ्य और भविष्य के लिए भी हानिकारक है। यह कार्यक्रम विद्यालय के सभी शिक्षकों की देखरेख में सफलता पूर्वक संपन्न किया गया। मौके पर उपस्थित प्रखंड शिक्षा पदाधिकारी

नितेश कुमार रंजन ने कहा कि "सरकार ने बाल विवाह रोकने के लिए कठोर कानून बनाए हैं। लड़कियों की शादी की उम्र 18 वर्ष और लड़कों की 21 वर्ष निर्धारित है। बाल विवाह मुक्त भारत अभियान का उद्देश्य लोगों में जागरूकता पैदा करना और समाज को इस बुराई के खिलाफ एकजुट करना है।

उन्होंने विद्यालय के बच्चों को बाल विवाह न करने और न होने देने का सामूहिक संकल्प भी दिलाया। विद्यालय के प्रधानाध्यापक कुमार पंकज ने अपने संबोधन में कहा कि बाल विवाह एक गंभीर सामाजिक अभिशाप है, जो बच्चों के शिक्षा, स्वास्थ्य, सुरक्षा और करियर को गहरी चोट पहुंचाता है। शिक्षकों ने छात्रों को समझाया कि बाल विवाह कानून का उल्लंघन है और उनके सपनों के बीच एक बड़ी बाधा है। कार्यक्रम में शिक्षक राजेश कुमार, ज्योति कुमारी, सिम्पल कुमारी, खुशबू, कविता समेत कई शिक्षक मौजूद थे।



थाना के सभी अभिलेखों एवं पंजीयों की गहन जाँच की। अभिलेखों के संधारण में पाई गई त्रुटियों को शीघ्र सुधारने, लंबित कांडों की समीक्षा कर उनका त्वरित निष्पादन करने, तथा कार्यालय एवं थाना परिसर में साफ-सफाई रखने के निर्देश दिए। एसएसपी ने महिला हेल्प डेस्क में प्रतिनियुक्त महिला पुलिस पदाधिकारी, कर्मा की महिला परिवादियों के साथ शालीनतापूर्वक व्यवहार करने और उनकी समस्याओं का विधि- सम्मत समाधान

सुनिश्चित करने का निर्देश दिया। इसके अलावा, स्पीडी ट्रायल हेतु कांडों का चयन करने और दागी व्यक्तियों की नियमित जाँच करने के लिए भी निर्देशित किया गया। खास तौर पर, 05 साल से अधिक पुराने गंभीर कांडों का प्रभार थानाध्यक्ष को स्वयं लेकर उनका निष्पादन करने का निर्देश दिया गया है। एसएसपी ने स्पष्ट किया कि आम जनता से अच्छा व्यवहार और उनकी समस्याओं का त्वरित समाधान सुनिश्चित करना जिला पुलिस की सर्वोच्च प्राथमिकता होगी।

ओरैना ग्राम पंचायत में निर्माणाधीन पंचायत सरकार भवन का स्थलीय निरीक्षण

न्यूज स्केल नवादा

जिला पंचायती राज पदाधिकारी, नवादा श्री नवीन कुमार पांडेय द्वारा आज कार्यपालक अभियंता, स्थानीय क्षेत्र नियंत्रण संगठन, प्रखंड पंचायत राज पदाधिकारी, नवादा सदर; राजस्व अधिकारी, नवादा सदर; अंचल अमीन तथा ग्राम पंचायत ओरैना के मुखिया की उपस्थिति में ओरैना ग्राम पंचायत स्थित निर्माणाधीन पंचायत सरकार भवन का स्थलीय निरीक्षण किया गया। निरीक्षण के दौरान भवन निर्माण कार्य की प्रगति की विस्तृत समीक्षा की गई। साथ ही सीएससी ब्लॉक एवं आवासीय परिसर



हेतु निर्धारित भूमि का सीमांकन कराते हुए संबंधित स्थल का अवलोकन किया गया। जिला पंचायती राज पदाधिकारी ने मुखिया को निर्देश दिया कि सीमांकन पूर्ण होने के उपरांत निर्धारित मानकों एवं स्वीकृत योजना के अनुरूप अविलंब कार्य प्रारंभ कराया जाए, ताकि पंचायत सरकार भवन एवं सीएससी ब्लॉक का निर्माण समय पर पूरा हो सके।



गिरफ्तारी के लिए लगातार छापेमारी जारी है। लाइसेंस रद्द करने का प्रस्ताव अनुमंडल पदाधिकारी सोनपुर को भेजा गया है।

सोनपुर पुलिस द्वारा बीते मंगलवार को हुई छापेमारी में पाँच नाबालिग लड़कियों को मुक्त कराया गया। इनमें दो उत्तर प्रदेश, एक मध्य प्रदेश, एक छत्तीसगढ़ और एक नेपाल की रहने वाली हैं। लड़कियों को जबरन आर्केस्ट्रा में नृत्य कराने के लिए लाया गया था। इस छापेमारी के दौरान हरिहरनाथ थाना पुलिस टीम ने विधिवत घेराबंदी कर कार्रवाई की और कांड संख्या- 127/25 दर्ज की।

सागर पुलिस ने स्पष्ट किया कि वह महिलाओं, नाबालिगों और बाहरी राज्यों से लायी गई लड़कियों के शोषण, तस्करी, अश्लीलता और दुरुपयोग के खिलाफ शून्य सहनशीलता नीति अपनाती है। किसी भी आरोपी को कानून से ऊपर नहीं माना जाएगा और दोषियों को कड़ी सजा दिलाने के लिए सभी कानूनी प्रक्रियाएँ पूरी की जा रही हैं। पुलिस ने मीडिया और जनता से अपील की है कि वे अपुष्ट और भ्रामक समाचार प्रसारित न करें और किसी भी संदिग्ध सूचना के लिए सीधे पुलिस को सूचित करें। सूचना देने वालों की पहचान गोपनीय रखी जाएगी।

मप्र : विश्व धरोहर सांची में शांति, समृद्धि और विश्व बंधुता को समर्पित महाबोधि महोत्सव शनिवार से

रायसेन, (हि.स.)। मध्य प्रदेश के रायसेन जिले में स्थित यूनेस्को विश्व धरोहर स्थल सांची में मप्र शासन संस्कृति विभाग द्वारा आज से दो दिवसीय महाबोधि महोत्सव का आयोजन किया जा रहा है। बुद्ध जम्बूद्वीप पार्क (पुराना विश्राम भवन परिसर) में आयोजित इस समारोह में श्रीलंका, जापान, थाईलैंड और वियतनाम समेत कई देशों के बौद्ध अनुयायी और अंतरराष्ट्रीय कलाकार शामिल हो रहे हैं। जिला प्रशासन रायसेन एवं महाबोधि सोसायटी ऑफ श्रीलंका के सहयोग से प्रतिदिन सांस्कृतिक प्रस्तुतियाँ शाम 6.30 बजे से आयोजित की जाएंगी। समारोह में ज्ञान, सत्य और अहिंसा के मार्ग पर चलकर जीवन में शांति और बंधुता का संदेश देने के उद्देश्य से विभिन्न नृत्य, गायन और नाटिका प्रस्तुतियाँ होंगी। पहले दिन श्रीलंका के ललित

गोमरा एवं दल द्वारा लोकनृत्य और गायन प्रस्तुत किए जाएंगे। भोपाल के पंचशील सांस्कृतिक मंच और संघरत्ना कलाकार भगवान बुद्ध की जीवन कथा पर आधारित नृत्य-नाटिका प्रस्तुत करेंगे। मुख्य अतिथि के रूप में संस्कृति एवं पर्यटन मंत्री धर्मेन्द्र सिंह लोधी उपस्थित रहेंगे। दूसरे दिन अखिल भारतीय कवि सम्मेलन आयोजित होगा, जिसमें देशभर के कवि कविता पाठ करेंगे। सांची स्तूप अपने ऐतिहासिक और धार्मिक महत्व के लिए प्रसिद्ध है। यहाँ भगवान बुद्ध के शिष्यों सारिपुत्र और महामोदग्लायन की अस्थियाँ सुरक्षित हैं, जिनका दर्शन महोत्सव के दौरान ही संभव है। सांची स्तूप का निर्माण सम्राट अशोक ने तीसरी शताब्दी ईसा पूर्व में करवाया था और यह यूनेस्को विश्व धरोहर स्थल में शामिल है।



विवेक चतुर्वेदी होंगे सीबीआईसी के नए चेयरमैन, सरकार ने दी मंजूरी

नई दिल्ली, (हि.स.)। केंद्र सरकार ने भारतीय राजस्व सेवा (आईआरएस) के अधिकारी विवेक चतुर्वेदी को केंद्रीय अप्रत्यक्ष कर और सीमा शुल्क बोर्ड (सीबीआईसी) का चेयरमैन नियुक्त किया है। वह संजय कुमार अग्रवाल की जगह लेंगे, जो 30 नवंबर को सेवानिवृत्त हो जाएंगे।

कार्मिक और प्रशिक्षण विभाग की ओर से जारी एक आदेश के मुताबिक मंत्रिमंडल की नियुक्ति समिति ने विवेक चतुर्वेदी की सीबीआईसी के चेयरमैन पद पर नियुक्ति को मंजूरी दे दी है। विवेक चतुर्वेदी 1990 बैच के भारतीय राजस्व सेवा के अधिकारी (सीमा शुल्क और अप्रत्यक्ष कर) और केंद्रीय अप्रत्यक्ष कर एवं सीमा शुल्क बोर्ड (सीबीआईसी) के सदस्य हैं।

चतुर्वेदी सीबीआईसी के सदस्य बनने से पहले विभाग में प्रधान महानिदेशक 'विजिलेंस' थे। वह अभी सीबीआईसी बोर्ड (टैक्स पॉलिसी



और लीगल) के मेंबर के तौर पर काम कर रहे हैं। वे इस साल अगस्त में विवेक रंजन के सेवानिवृत्त होने के बाद बोर्ड में शामिल हुए। उन्होंने राजस्व खुफिया निदेशालय (डीआरआई) में विभिन्न पदों पर कार्य किया है और उनके पास जांच कार्यों का अच्छा-खासा अनुभव है।

डीजीसीए ने एयरबस ए-320 विमान में तत्काल बदलाव का आदेश दिया

नई दिल्ली, (हि.स.)। नागरिक उड्डयन महानिदेशालय (डीजीसीए) ने शनिवार को एयरबस ए-318, ए-319, ए-320 और ए321 एयरक्राफ्ट के लिए जरूरी सेफ्टी डायरेक्टिव जारी किया है। विमानन नियामक ने तीव्र सौर विकिरण के कारण एयरबस ए-320 श्रृंखला के कई विमानों में उड़ान नियंत्रण से जुड़े महत्वपूर्ण डेटा के खराब होने की आशंका के बीच ये निर्देश जारी किए हैं।

नागरिक उड्डयन महानिदेशालय ने जारी आदेश में एयरलाइंस कंपनियों को कुछ



एयरबस ए319, ए320, और ए321 एयरक्राफ्ट चलाने से तब तक रोक दिया, जब तक कि एयरबस सेफ्टी अलर्ट के हिसाब से जरूरी सॉफ्टवेयर या हार्डवेयर में जरूरी बदलाव नहीं कर लिए जाते। फ्लाइट्स पर बैन रविवार सुबह 5.30 बजे से लागू होगा।

विमानन नियामक डीजीसीए के आदेश में कहा गया है,

“यह पक्का किया जाना चाहिए कि कोई भी व्यक्ति उस प्रोडक्ट को ऑपरेट न करे जो इस मैडेटरी मॉडिफिकेशन के तहत आता है।”

फ्लाइट्स पर बैन रविवार सुबह 5.30 बजे से लागू होगा, जिससे एयरलाइंस छोटे एयरपोर्ट से एयरक्राफ्ट को बड़े एयरपोर्ट पर ले जा सकेंगी, जहां उनका मेंटेंस बेस होगा,

जिससे वे रेक्टिफिकेशन एक्शन कर सकेंगी। इसबीच एयरबस ए320 ग्लोबल सॉफ्टवेयर समस्या पर एयर इंडिया ने जारी अपने ताजा बयान में कहा, “एयर इंडिया में सेफ्टी सबसे ज़रूरी है। दुनियाभर में ए-320 फैमिली एयरक्राफ्ट पर जरूरी सॉफ्टवेयर और हार्डवेयर रीअलाइनमेंट के लिए EASA और एयरबस के जारी निर्देशों के बाद हमारे इंजीनियर इस काम को जल्द से जल्द पूरा करने के लिए चौबीसों घंटे काम कर रहे हैं। एयरलाइंस ने कहा कि “हमने

अपने 40 फीसदी से ज़्यादा एयरक्राफ्ट पर रीसेट पहले ही पूरा कर लिया है, जिन पर इसका असर पड़ा है और हमें भरोसा है कि EASA द्वारा तय टाइमलाइन के अंदर पूरे फ़्लीट को कवर कर लेंगे। एयर इंडिया पुष्टि कर सकता है कि इस काम की वजह से कोई कैसलेशन नहीं हुआ है और हमारे पूरे नेटवर्क में शेड्यूल पर कोई बड़ा असर नहीं पड़ा है। हालांकि, हमारी कुछ फ़्लाइट्स में थोड़ी देरी या रीशेड्यूल हो सकती हैं। हमारे साथी यात्रियों की मदद के लिए मौजूद हैं।”

मकड़ी के काटने पर क्या करें:

मकड़ी के काटने के तुरंत बाद प्रभावित क्षेत्र को साबुन और पानी से अच्छे से धोएं। फिर बर्फ की सिकाई करें ताकि सूजन और दर्द कम हो। त्वचा पर निशान न पड़े इसके लिए एंटीसेप्टिक क्रीम लगाएं। घरेलू मकड़ी के काटने में ये उपाय आमतौर पर पर्याप्त हैं। अगर जहरीली मकड़ी ने काटा है, तो जलन, दर्द, लाल चकत्ते, बुखार या



थकान जैसे लक्षण दिखाई दे सकते हैं। ऐसे में डॉक्टर से कंसल्ट करें। आवश्यक

होने पर एंटी-वेनम, स्टैरॉइड क्रीम, टेनिस इंजेक्शन और प्रोफेशनल ड्रेसिंग ली जा

सकती है। लक्षण आमतौर पर 30 मिनट से 6 घंटे में दिख सकते हैं।

सर्दियों में अपनी डाइट में शामिल करें तिल, मजबूत होंगी हड्डियां और बढ़ेगी इम्यूनिटी

सर्दियों में इम्यूनिटी और हड्डियों को मजबूत बनाए रखना बेहद जरूरी है। तिल (सिसम बीज) इस मौसम में स्वास्थ्य के लिए बेहद फायदेमंद हैं। ये कैल्शियम, मैग्नीशियम, प्रोटीन और आयरन से भरपूर होते हैं, जो हड्डियों को मजबूत बनाते हैं और जोड़ों के



दर्द को कम करने में मदद

करते हैं। तिल शरीर में

ऊर्जा बढ़ाते हैं, सुस्ती दूर करते हैं और दिल की सेहत सुधारते हैं। आयरन युक्त होने के कारण ये खून की कमी (एनीमिया) को भी दूर करते हैं। सर्दियों में गर्म तासीर वाले तिल शरीर को अंदर से गर्म रखते हैं। संतुलित मात्रा में सेवन लाभकारी होता है।

राशिफल : 30 नवंबर, 2025

मेष- कर्क रुका हुआ पैसा वसूलने में मदद मिल जाएगी। व्यर्थ प्रयत्न में समय नहीं गंवाकर अपने काम पर ध्यान दीजिए। विरोधियों के सक्रिय होने की संभावना है। जमीन जायदाद का लाभ भी हो सकता है। श्रम साध्य कार्यों में सफल होंगे। भय तथा शत्रुहानि की आशंका रहेगी। शुभांक- 5-6-7

मिथुन- कल का परिश्रम आज लाभ देगा। घर के सदस्य मदद करेंगे और साथ ही आर्थिक बदहाली से भी मुक्ति मिलने लगेगी। बुद्धि, बल व पराक्रम सफल होगा। व्यापार व व्यवसाय में स्थिति उत्तम रहेगी। नौकरी में पदोन्नति की संभावना है। व्यापार में स्थिति नरम रहेगी। संतोष रखने से सफलता मिलेगी। शुभांक-5-7-8

सिंह- समाज में मान-सम्मान बढ़ेगा। आय-व्यय की स्थिति समान रहेगी। व्यापार व व्यवसाय में ध्यान देने से सफलता मिलेगी। मेल-मिलाप से काम बनाने की कोशिश सफल होगी। कामकाज में आरहा अवरोध दूर होकर प्रगति का रास्ता मिल जाएगा। अपने काम में सुविधा मिल जाने से प्रगति होगी। शुभांक-3-5-7

तुला- राजकीय कार्यों से लाभ। पैतृक सम्पत्ति से लाभ। मेहमानों का आगमन होगा। पुरानी गलती का पश्चाताप होगा। विद्यार्थियों को लाभ। दाम्पत्य जीवन सुखद रहेगा। व्यापार व व्यवसाय में ध्यान देने से सफलता मिलेगी। मेल-मिलाप से काम बनाने की कोशिश लाभ देगी। पुराने मित्र से मिलन होगा। शुभांक-5-7-9

धनु- आशा और उत्साह के कारण सक्रियता बढ़ेगी। आगे बढ़ने के अवसर लाभकारी सिद्ध होंगे। कुछ आर्थिक संकोच पैदा हो सकते हैं। कोई प्रिय वस्तु या नवीन वस्त्राभूषण प्राप्त होंगे। सभाओं में मान-सम्मान बढ़ेगा। धार्मिक आस्थाएं फलीभूत होंगी। माता पक्ष से विशेष लाभ। पुराने मित्र से मिलन होगा। शुभांक-1-5-7

कुंभ- अपना काम दूसरों के सहयोग से पूरा होगा। कारोबारी काम में नवीन तालमेल और समन्वय बन जाएगा। साझे में किए जा रहे काम में लाभ मिल जाएगा। पूर्व नियोजित कार्यक्रम सरलता से संपन्न हो जाएंगे। भाई-बहनों का प्रेम बढ़ेगा। आय के स्रोत बनेंगे। स्वास्थ्य और जीवन स्तर में सुधार होगा। शुभांक-2-6-8

वृष- जमीन जायदाद का लाभ भी हो सकता है। श्रम साध्य कार्यों में सफल होंगे। आवास, मकान तथा वाहन की सुविधाएं मिलेंगी। कर्ज तथा रोगों से मुक्ति भी संभव है। नियोजित धन से लाभ होने लगेगा। घर के सदस्य मदद करेंगे और साथ ही आर्थिक बदहाली से भी मुक्ति मिलने लगेगी। शुभांक-6-7-9

कर्क- संतोष रखने से सफलता मिलेगी। नौकरी में स्थिति सामान्य ही रहेगी। कल का परिश्रम आज लाभ देगा। बुद्धि, बल व पराक्रम सफल होगा। व्यापार में वृद्धि व उत्तम लाभ मिलेगा। यार-दोस्तों के साथ साझे में किए जा रहे काम में लाभ मिल जाएगा। समाज में मान-सम्मान बढ़ेगा। शुभांक-5-6-8

कन्या- महत्वपूर्ण कार्य को समय पर बना लें तो अच्छा ही होगा। कामकाज में आरहा बाधा दूर होगी। बाहरी और अंदरूनी सहयोग मिलता चला जाएगा। अपने काम में ध्यान दीजिए। लेन-देन में आरहा बाधा को दूर करने के प्रयास सफल होंगे। समाज में मान-सम्मान बढ़ेगा। शुभांक-3-6-8

वृश्चिक- आय के अच्छे योग बनेंगे। संतान की उन्नति के योग हैं। स्त्री-संतान पक्ष का सहयोग मिलेगा। मेल-मिलाप से काम बनाने की कोशिश लाभ देगी। अपने काम में सुविधा मिल जाने से प्रगति होगी। समाज में मान-सम्मान बढ़ेगा। नवीन जिम्मेदारी बढ़ने के आसार रहेंगे। काम को प्राथमिकता से करें। शुभांक-2-5-7

मकर- कारोबारी काम में नवीन तालमेल और समन्वय बन जाएगा। साझे में किए जा रहे काम में लाभ मिल जाएगा। कामकाज की व्यस्तता से सुख-आराम प्रभावित होगा। समाज में मान-सम्मान बढ़ेगा। कार्यक्रम बदलने होंगे। व्यापार में वृद्धि होगी। स्वास्थ्य और जीवन स्तर में सुधार होगा। शुभांक-1-2-6

मीन- ले देकर की जा रही काम की कोशिश ठीक नहीं। महत्वपूर्ण कार्य को समय पर बना लें तो अच्छा ही होगा। व्यापार में स्थिति नरम रहेगी। आशा और उत्साह के कारण सक्रियता बढ़ेगी। अल्प-परिश्रम से ही लाभ होगा। यार-दोस्तों के साथ साझे में किए जा रहे काम में लाभ मिल जाएगा। शुभांक-2-4-9

पंचांग : 30 नवंबर, 2025

30 नवम्बर 2025 को सूर्योदय के समय की ग्रह स्थिति ग्रह स्थिति सूर्य वृश्चिक में चंद्र मीन में मंगल वृश्चिक में बुध तुला में गुरु कर्क में शुक्र वृश्चिक में शनि मीन में राहु कुंभ में केतु सिंह में लनारंभ समय धनु 07.41 बजे से मकर 09.46 बजे से कुंभ 11.32 बजे से मीन 13.05 बजे से मेष 14.35 बजे से कर्क 20.27 बजे से सिंह 22.43 बजे से कन्या 00.55 बजे से तुला 03.06 बजे से वृश्चिक 05.21 बजे से रविवार 2025 वर्ष का 334वां दिनदिशाशूल पश्चिम ऋतु

हेमन्त विक्रम संवत् 2082 शक संवत् 1947 मास मृगशीर्ष पक्ष शुक्ल तिथि दशमी 21.30 बजे को समाप्त। नक्षत्र उत्तराभाद्रपदा 01.11 बजे रात्र को समाप्त। योग वज्र 07.12 बजे तदनन्तर सिद्धि (असुक) 04.22 बजे रात्र को समाप्त। करण तैत्ति 10.28 बजे तदनन्तर गर 21.30 बजे को समाप्त। चन्द्रायु 9.7 घण्टे रवि क्रान्ति दक्षिण 210 39 सूर्य दक्षिणायन कलि अहर्गण 1872544 जूलियन दिन 2461009.5 कलियुग संवत् 5126 कल्पारंभ संवत् 1972949123 सृष्टि ग्रहरंभ संवत् 1955885123 वीरनिर्वाण संवत् 2552 हिजरी सन् 1447 महीना जमादि उस्मानि तारीख 08



अगली डीजीपी-आईजीपी कॉन्फ्रेंस से पहले देश नक्सलवाद की समस्या से पूर्णतः मुक्त हो जाएगा : अमित शाह

रायपुर (हि.स.)। छत्तीसगढ़ के नवा रायपुर में इंडियन इंस्टीट्यूट ऑफ मैनेजमेंट (आईआईएम) में शुक्रवार को आयोजित तीन दिवसीय पुलिस महानिदेशकों (डीजीपी), महानिरीक्षकों (आईजीपी) के 60वें अखिल भारतीय सम्मेलन का केंद्रीय गृह एवं सहकारिता मंत्री अमित शाह ने शुभारंभ किया। केन्द्रीय गृह मंत्री ने नक्सलवाद

के समूल नाश के खिलाफ उठाए गए मोदी सरकार के एक्शनेबल प्वाइंट का जिक्र करते हुए कहा कि केंद्र सरकार ने विगत 7 वर्षों में 586 फोर्टिफाइड पुलिस स्टेशन बनाकर सुरक्षा घेरे को मजबूत किया है और इसी का परिणाम है कि 2014 में नक्सल प्रभावित जिलों की संख्या 126 थी जो आज घटकर सिर्फ 11 रह गई है। केन्द्रीय

गृह मंत्री ने विश्वास व्यक्त किया कि अगली डीजीपी-आईजीपी कॉन्फ्रेंस से पहले देश नक्सलवाद की समस्या से पूर्णतः मुक्त हो जाएगा। अमित शाह ने कहा कि पिछले 40 साल से देश नक्सलवाद की समस्या का सामना कर रहा है। उन्होंने कहा कि देश के लिए नासूर बने 3 हॉटस्पॉट-नक्सलवाद, नार्थ-ईस्ट और जम्मू-कश्मीर- की समस्या

के निराकरण के लिए मोदी सरकार ने स्थायी समाधान दिया है और जल्द ही ये देश के बाकी हिस्सों जैसे बन जाएंगे। केन्द्रीय गृह मंत्री अमित शाह ने कहा कि प्रधानमंत्री नरेन्द्र मोदी के नेतृत्व में डीजीपी-आईजीपी कॉन्फ्रेंस समस्याओं के समाधान, चुनौतियों और रणनीतियों से नीति निर्धारण तक देश की आंतरिक सुरक्षा के समाधान

का फोरम बनकर उभरी है। गृह मंत्री ने मोदी सरकार की उपलब्धियों को रेखांकित करते हुए कहा कि नेशनल इंवेस्टिगेशन एजेंसी (एनआईए) और गैरकानूनी गतिविधियां (रोकथाम) अधिनियम (यूएपीए) कानूनों को सुदृढ़ बनाया गया। तीन नए आपराधिक कानूनों के साथ नारकोटिक्स और भगोड़ों के लिए मजबूत कानून बनाए गए हैं। उन्होंने

कहा कि तीनों नए आपराधिक कानूनों के पूरी तरह लागू होने के बाद भारत की पुलिसिंग विश्व में सबसे आधुनिक बन जाएगी। केन्द्रीय गृह मंत्री ने आतंकवाद और उग्रवाद पर मोदी सरकार की कार्रवाई का जिक्र करते हुए कहा कि केन्द्र सरकार द्वारा पॉपुलर फ्रन्ट ऑफ इंडिया (पीएफआई) पर बैन लगाने के बाद देशभर में उसके ठिकानों पर छापे मार कर गिरफ्तारियां

की गईं, जो केंद्र - राज्य के समन्वय का उत्तम उदाहरण है। उन्होंने कहा कि सुरक्षाबलों और पुलिस द्वारा इटलीजेंस की एक्चुरेसी, ऑब्जेक्टिव की क्लेरिटी और एक्शन Action की सिनर्जी के तीन बिंदुओं पर काम कर कट्टरता, उग्रवाद और नारकोटिक्स पर कड़ा प्रहार किया जा रहा है। गृह मंत्री ने दोहराया कि हमें नारकोटिक्स और ऑर्गेनाइज्ड

क्राइम पर 360 डिग्री प्रहार कर ऐसा तंत्र बनाना है, जिससे इस देश में नार्को व्यापारियों और अपराधियों को एक इंच जमीन भी न मिल पाए। उन्होंने कहा कि अब समय आ गया है कि राज्यों की पुलिस नारकोटिक्स कंट्रोल ब्यूरो (एनसीबी) के साथ मिलकर नारकोटिक्स के राज्य, राष्ट्र और अंतरराष्ट्रीय स्तर के गिरोहों पर कड़ा प्रहार कर उनके आकाओं को जेल में डाले।

प्रधानमंत्री संग्रहालय और पुस्तकालय ने शुरू की दस्तावेजों तक रिमोट एक्सेस की सुविधा

नई दिल्ली, (हि.स.)। प्रधानमंत्री संग्रहालय और पुस्तकालय (पीएमएमएल) ने भारतीय इतिहास के शोध को आसान और व्यापक बनाने की दिशा में एक अहम कदम उठाया है। संस्थान ने अपने दुर्लभ और बहुमूल्य दस्तावेजों के लिए रिमोट एक्सेस सुविधा शुरू की है, जिससे अब शोधार्थियों को दिल्ली स्थित पीएमएमएल कार्यालय आने की आवश्यकता नहीं होगी। **शोधार्थियों को घर बैठे मिलेगा दस्तावेजों तक प्रवेश :** पीएमएमएल द्वारा विकसित नए आईटी प्लेटफॉर्म के माध्यम से देश-विदेश के छात्र और शोधकर्ता संस्थान में सुरक्षित करीब ढाई करोड़



से भी अधिक दस्तावेजों को ऑनलाइन देख सकेंगे। इसके लिए शोधार्थियों को पहले इस प्लेटफॉर्म पर पंजीकरण करना होगा और फिर जिन दस्तावेजों की आवश्यकता है, उनका अनुरोध करना होगा। स्वीकृति मिलने के बाद ये दस्तावेज केवल रीड-ओनली मोड में शोधार्थियों के कंप्यूटर पर उपलब्ध कराए जाएंगे।

प्रधानमंत्रियों से जुड़ी ऐतिहासिक धरोहर एक मंच पर : उल्लेखनीय है कि पीएमएमएल में भारत की आजादी के बाद से अब तक सभी प्रधानमंत्रियों से संबंधित दस्तावेज, अभिलेख और सामग्री संरक्षित है। इसके अलावा 1300 से अधिक व्यक्तियों और संस्थाओं के दस्तावेज भी यहां सुरक्षित रखे

निदेशक ने बताया तकनीक आधारित पहल को ऐतिहासिक
पीएमएमएल के निदेशक अश्विनी लोहेनी ने कहा कि डिजिटल आर्काइव्स की यह शुरुआत न केवल ऐतिहासिक दस्तावेजों को सुरक्षित रखने की दिशा में बड़ा कदम है, बल्कि शोधकर्ताओं को घर बैठे विश्वसनीय सामग्री उपलब्ध कराने में भी सहायक होगी। उन्होंने कहा कि यह सुविधा देश की ऐतिहासिक धरोहर के संरक्षण और अध्ययन को नई मजबूती प्रदान करेगी।

गए हैं। इन संग्रहों में पत्र, भाषण, डायरियां, अखबारों की कटिंग और अन्य ऐतिहासिक रिकॉर्ड शामिल हैं, जो आधुनिक और समकालीन भारतीय इतिहास के अध्ययन के लिए अत्यंत महत्वपूर्ण माने जाते हैं। **डिजिटलीकरण अभियान से संभव हुआ रिमोट एक्सेस :** पीएमएमएल द्वारा पिछले कुछ वर्षों में व्यापक

डिजिटलीकरण अभियान चलाया गया, जिसके तहत अधिकांश महत्वपूर्ण दस्तावेजों को डिजिटल रूप में परिवर्तित कर सिस्टम में अपलोड किया गया। इसी पहल के कारण अब शोधार्थी इन दस्तावेजों को ऑनलाइन देख सकेंगे, जिससे शोध की प्रक्रिया अधिक तेज और सुविधाजनक हो गई है।

चक्रवाती तूफान दित्वा के खतरों को लेकर तमिलनाडु में तैयारियां, 4 जिलों के लिए रेड अलर्ट

चेन्नई, (हि.स.)। चक्रवाती तूफान दित्वा के कारण आज तमिलनाडु के 4 जिलों के लिए रेड अलर्ट जारी किया गया है। बंगाल की खाड़ी में बन रहे 'दित्वा' चक्रवात के कारण तमिलनाडु के अधिकांश हिस्सों में भारी बारिश हो रही है। मौजूदा स्थिति के अनुसार चक्रवात श्रीलंका के त्रिक्कूनमलई से लगभग 80 किमी उत्तर-पश्चिम, श्रीलंका के मतकल्पाईगुरु से 190 किमी उत्तर-पश्चिम, कर्नाटक से 220 किमी दक्षिण-पूर्व, पुडुचेरी से 330 किमी दक्षिण-पूर्व और चेन्नई से 430 किमी दक्षिण में केंद्रित है। मौसम विभाग ने कहा है कि यह उत्तर-पश्चिम दिशा में आगे बढ़ेगा और इसके कारण 30 नवंबर की सुबह



उत्तर तमिलनाडु, पुडुचेरी और आसपास के आंध्र प्रदेश के तटीय क्षेत्रों में भूस्खलन हो सकता है। जैसे-जैसे यह तमिलनाडु की ओर बढ़ रहा है, यहां भी बारिश बढ़ रही है। विशेष रूप से चेंगलपट्ट, विल्लुपुरम, कडलूर और मैलाडुतुरई जिले को रेड अलर्ट जारी किया गया है। इसके अलावा 14 जिलों को ऑरेंज अलर्ट दिया गया है। इनमें चेन्नई, कांचीपुरम, तिरुवल्लुर, रानीपेट्टई, पुदुकोट्टई, तंजावुर,

नागपट्टिनम, अरियालूर और तिरुवरूर जिलों के लिए भारी बारिश की चेतावनी दी गई है। हवाई सेवाओं पर भी इसका खासा प्रभाव पड़ा है। चेन्नई में 54 हवाई सेवाएँ रद्द की गई हैं। इसी तरह तुत्तुकुडी में हवाई सेवाएँ रद्द कर दी गई हैं। तमिलनाडु के कई जिलों में स्कूलों में छुट्टियाँ घोषित की गई हैं, जबकि कुछ जिलों के कॉलेजों में भी छुट्टियाँ घोषित की गई हैं। पुदुचेरी सहित कुछ क्षेत्रों में विश्वविद्यालय परीक्षाएँ भी स्थगित कर दी गई हैं।

पश्चिम बंगाल में राज भवन का नाम बदलकर 'लोक भवन' रखा गया

कोलकाता, (हि.स.)। पश्चिम बंगाल के राज्यपाल डॉ. सीवी आनंद बोस ने कोलकाता स्थित राज भवन का नाम बदलकर 'लोक भवन' कर दिया है। इस निर्णय की अधिसूचना शनिवार को जारी हुई और इसे तुरंत प्रभाव से लागू कर दिया गया है। इस परिवर्तन के अनुसार अब राज्य के सभी सरकारी प्रयोजनों में पुराने राज भवन के नाम का उपयोग नहीं होगा। राज्यपाल कार्यालय की अधिसूचना में कहा गया कि 27 मार्च 2023 को राष्ट्रपति



द्रौपदी मुर्मू ने राज्यपाल के अनुरोध पर राज भवन की प्रतीकात्मक चाबी मुख्यमंत्री ममता बनर्जी को सौंपकर जन राज भवन की अवधारणा की शुरुआत की थी। इस अवधारणा का उद्देश्य सेवा, पारदर्शिता और जनता के प्रति उत्तरदायित्व को बढ़ावा देना था। पिछले तीन वर्षों में जन

राज भवन ने राज्य में कई कल्याणकारी और रचनात्मक कार्यक्रम आयोजित किए और जरूरतमंदों तक सहायता पहुंचाई। अधिसूचना के अनुसार, गृह मंत्रालय की 25 नवंबर 2025 की दिशा-निर्देशों के तहत देश के सभी राजभवनों और राजनिवासों के नाम क्रमशः

लोक भवन और लोक निवास किए जाएंगे। इसके चलते पश्चिम बंगाल के सभी राज भवन परिसरों को अब लोक भवन कहा जाएगा। राज्यपाल भवन के अधिकारियों ने बताया कि नए आदेश के बाद सभी सरकारी लेटरहेड, भवन के मुख्य द्वारों के नाम पट्ट और वेबसाइट पर भी लोक भवन नाम ही प्रदर्शित किया जाएगा। यह कदम जनता और प्रशासन के बीच और अधिक पारदर्शिता और जुड़ाव को दर्शाता है।

पश्चिम बंगाल के मुर्शिदाबाद में 12 बांग्लादेशी और एक भारतीय गिरफ्तार, बिना वैध दस्तावेज भारत में रहने का आरोप

एक भारतीय नागरिक सेबर अली पर अवैध घुसपैठ में मदद करने का आरोप, हिरासत में लिया गया

मुर्शिदाबाद, (हि.स.)। पश्चिम बंगाल के मुर्शिदाबाद जिले में पुलिस ने 12 बांग्लादेशी नागरिकों को कथित रूप से भारत में अवैध रूप से रहने के आरोप में गिरफ्तार किया है। इनके साथ एक भारतीय नागरिक को भी हिरासत में लिया गया है, जिस पर इन लोगों की गैरकानूनी घुसपैठ में मदद करने का आरोप है। यह कार्रवाई शुक्रवार रात की गई। पुलिस के अनुसार गिरफ्तार भारतीय की पहचान सेबर अली के रूप में हुई है, जो

बांग्लादेशी नागरिकों को अवैध रूप से शरण देता था। गुप्त सूचना के आधार पर इस्लामपुर इलाके के हुर्शी ग्राम पंचायत के गोपालपुर गांव में छापेमारी की गई और सभी को गिरफ्तार कर लिया गया। पुलिस सूत्रों का कहना है कि पकड़े गए बांग्लादेशी नागरिकों के पास भारत में रहने का कोई वैध दस्तावेज नहीं मिला। पुलिस को जानकारी मिली है कि ये लोग सेबर अली की मदद से गांव में रह रहे थे। अब यह पता लगाने के लिये जांच

शुरू हो गई है कि वे पश्चिम बंगाल क्यों आए, कब से यहां रह रहे थे और क्या कोई और भी इनके साथ आया था या कहीं और छिपा हुआ है। एक वरिष्ठ पुलिस अधिकारी ने बताया कि कुल 12 बांग्लादेशी और एक भारतीय को गिरफ्तार किया गया है। सभी को शनिवार को अदालत में पेश किया जाएगा और पुलिस हिरासत के लिए 10 दिन की मांग की जाएगी। अधिकारी ने कहा कि यह जांच भी चल रही है कि वे भारत में

गिरफ्तार बांग्लादेशी नागरिकों के नाम हैं: मोहम्मद अउल (25), अब्दुल खालेक (38), सुमन अली (30), सुकुदीन (26), खाबिर (19), शाहिदुल (35), मोहम्मद सब्बीर (22), मोहम्मद जियाउरुल हक (38), मजदर अली (36), मोहम्मद खैरुल (27), मोहम्मद रोनी (23) और रूहुल अमीन (34)।

किस रास्ते से आए और कितने समय से यहां रह रहे थे।---



श्रीलंका में चक्रवाती तूफान दित्वा से तबाही, अबतक 69 लोगों की मौत, काफी संख्या में लोग लापता

कोलंबो, (हि.स.)। श्रीलंका में चक्रवाती तूफान दित्वा से भारी तबाही हुई है। लगातार मूसलाधार बारिश, बाढ़ और भूस्खलन के कारण अलग-अलग हिस्सों में स्थिति गंभीर हो गई है। इस आपदा से मरने वालों की संख्या 69 तक पहुंच गई है जबकि काफी संख्या में लोग

लापता हैं, जिनकी तलाश की जा रही है। इस दौरान कई पुल और सड़कों के बह जाने से स्थिति खराब हुई है। राष्ट्रपति अनुरा कुमारा दिसानायके ने अधिसूचना जारी कर महत्वपूर्ण सेवाओं बिजली, पेट्रोलियम उत्पादों और गैस, अस्पताल और जलापूर्ति को आवश्यक सेवाएं घोषित

किया है। डेली मिरर ने मौसम विभाग के हवाले से बताया है कि श्रीलंका में लगातार बना निम्न-दाब तंत्र स्थिर बना हुआ है, जिससे नमी वाली हवाएं आ रही हैं और बार-बार तीव्र लहरें उठ रही हैं। लगातार मूसलाधार बारिश से तमाम प्रमुख जलाशय

भर गए हैं। शुक्रवार को मोरागहाकांडा जलाशय अपनी अधिकतम क्षमता तक पहुंच गया जिसके बाद इसके स्पिल गेट खोल दिए गए और इसी दौरान मोरागहाकांडा-लगाला का विशाल पुल ढह गया। यह पुल मटाले, पोलोन्नारुवा और कुरुनेगला जिलों के

बीच संपर्क के रूप में कार्य करता था। इसी तरह हसलाका क्षेत्र में याहंगला पर्वत के पास हुए भीषण भूस्खलन के बाद 5 लोगों के शव बरामद किए गए हैं। देश के कई हिस्सों में भूस्खलन की घटनाएं हुई हैं और इन घटनाओं की आशंका कम नहीं हुई है।

आपदा प्रबंधन केंद्र (डीएमसी) के अनुसार, 16 नवंबर से शुरू हुई आपदा ने अबतक देशभर के 63,000 से ज्यादा परिवारों के 2,19,286 लोगों को प्रभावित किया है। इस आपदा में अबतक 69 लोगों की मौत हो चुकी है, जबकि 34 लोग से अधिक लापता हैं।

सरकार ने घोषणा की है कि विदेशों में रहने वाले श्रीलंकाई और विदेशी नागरिक राहत कार्यों में योगदान दे सकते हैं। राष्ट्रपति के मीडिया प्रभाग ने कहा कि निर्दिष्ट बैंक खाते का विवरण विदेशों में श्रीलंकाई राजनयिक मिशनों और श्रीलंका स्थित विदेशी मिशनों में उपलब्ध है। श्रीलंका की मदद के लिए भारत ने हाथ बढ़ाते हुए ऑपरेशन सागर बंधु शुरू किया है। विदेश मंत्री एस जयशंकर ने एक्स पर इसकी जानकारी देते हुए बताया है कि ऑपरेशन सागर बंधु के तहत आईएनएस विक्रांत और आईएनएस उदयगिरी ने कोलंबो में राहत सामग्री सौंपी और आगे की कार्यवाही चल रही है। प्रधानमंत्री नरेन्द्र मोदी ने प्रभावित परिवारों की सुरक्षा, उनके प्रति सात्वना और उनके शीघ्र स्वस्थ होने की कामना करते हुए कहा है कि भारत की नेबरहुड फ्रस्ट नीति के तहत भारत संकट की इस घड़ी में श्रीलंका के साथ मजबूती से खड़ा है।

अमेरिका ने अफगान पासपोर्ट पर यात्रा करने वाले लोगों के लिए वीजा जारी करने पर रोक लगाई

वॉशिंगटन, (हि.स.)। अमेरिका ने अपने नागरिकों की सुरक्षा को प्राथमिकता का हवाला देते हुए अफगानिस्तान के पासपोर्ट पर यात्रा करने वाले सभी लोगों के लिए वीजा जारी करने पर रोक लगा दी है। ट्रंप प्रशासन की यह कार्रवाई उस घटना के बाद की गई है जिसमें एक अफगान नागरिक ने 26 नवंबर को व्हाइट हाउस से पास दो गाड्स को गोली मार दी थी। अमेरिकी विदेश मंत्रालय ने अफगानिस्तान के पासपोर्ट पर यात्रा करने वाले सभी लोगों



के लिए वीजा जारी करना रोक दिया है। सोशल मीडिया विदेश मंत्री मार्को रुबियो ने पोस्ट साझा करते हुए कहा है कि राष्ट्रपति ट्रंप के नेतृत्व वाले स्टेट डिपार्टमेंट ने अफगान

पासपोर्ट पर यात्रा करने वाले सभी लोगों के लिए वीजा जारी करना रोक दिया है। अपने लोगों की सुरक्षा अमेरिका की सबसे बड़ी प्राथमिकता है। उल्लेखनीय है कि एक अफगान नागरिक ने 26

नवंबर को व्हाइट हाउस से पास दो गाड्स को गोली मार दी थी। जिसके बाद राष्ट्रपति डोनाल्ड ट्रंप ने सख्त रुख अपनाते हुए घोषणा कर दी कि अमेरिकी प्रशासन तीसरी दुनिया से आने वाले प्रवासियों पर स्थायी प्रतिबंध लागू करेगा, ताकि अमेरिकी व्यवस्था को पूरी तरह पुनर्स्थापित होने के लिए समय मिल सके। उन्होंने यह भी कहा कि अमेरिका देश के अंदर मौजूद गैर-नागरिकों को दिए जाने वाले संघीय लाभ और सब्सिडी बंद कर देगा।

24 साल बाद सत्ता से बाहर हुए राल्फ गोंसाल्वेस, चीन समर्थक NDP ने जीता सेंट विसेंट चुनाव

पूर्वी कैरेबियाई देश सेंट विसेंट एंड ग्रेनाडाइन्स में 24 वर्षों बाद सत्ता का बदलाव तय हो गया है। गुरुवार को हुए आम चुनाव में न्यू डेमोक्रेटिक पार्टी (NDP) के नेता गॉडविन फ्राइडे ने प्रधानमंत्री राल्फ गोंसाल्वेस की यूनिटी लेबर पार्टी (ULP) को करारी शिकस्त दी। 15 सदस्यीय संसद में से 14 सीटें NDP के खाते में जाने से विपक्ष को ऐतिहासिक जीत मिली और गोंसाल्वेस का लंबा शासन समाप्त हो गया। राल्फ गोंसाल्वेस मार्च 2001



से लगातार प्रधानमंत्री रहे और लोकतांत्रिक राजनीति में सबसे लंबे समय तक सत्ता में रहने वाले नेताओं में गिने जाते थे। हार स्वीकार करते हुए उनकी पार्टी ने इसे “नई शुरुआत” बताया। वहीं राजधानी किंग्सटाउन में फ्राइडे समर्थकों ने वुवुजेला बजाते

हुए जीत का जश्न मनाया। गोडविन फ्राइडे ने चुनावी अभियान में रोजगार सृजन, मजदूरी बढ़ाने, सुरक्षा व्यवस्था सुदृढ़ करने और बुनियादी ढांचे विकास को प्रमुख मुद्दा बनाया। देश अभी भी 2021 के ला सौफ्रियर ज्वालामुखी विस्फोट और आर्थिक

चुनौतियों के प्रभाव से जूझ रहा है, जहां बेरोजगारी और गरीबी गंभीर समस्या बनी हुई है। विदेश नीति के मोर्चे पर भी बदलाव के संकेत मिले हैं। NDP चीन के साथ करीबी रिश्तों और सिटिजनशिप बाय इन्वेस्टमेंट कार्यक्रम की समर्थक रही है, जबकि गोंसाल्वेस सरकार ताइवान के साथ मजबूत संबंधों के लिए जानी जाती थी। गॉडविन फ्राइडे शुक्रवार को प्रधानमंत्री पद की शपथ लेकर देश में नए राजनीतिक दौर की शुरुआत करेंगे।

भारत—अमेरिका के बीच 7,995 करोड़ रुपये की बड़ी रक्षा डील



नई दिल्ली: भारत और अमेरिका के बीच रक्षा सहयोग को और मजबूती देते हुए नौसेना के 24 अत्याधुनिक MH-60R ‘सीहॉक’ हेलीकॉप्टरों के लिए 7,995 करोड़ रुपये का बड़ा सौदा किया गया है। यह समझौता अगले पांच वर्षों तक इन हेलीकॉप्टरों के सतत संचालन, रखरखाव और तकनीकी सहयोग को सुनिश्चित करने के उद्देश्य से किया गया है। रक्षा मंत्रालय के अनुसार, यह अनुबंध अमेरिकी विदेशी सैन्य बिक्री (FMS) कार्यक्रम के तहत लेटर ऑफर एंड एक्सेप्टेंस (LOA) के माध्यम से संपन्न हुआ है। इस समझौते के अंतर्गत लॉकहीड मार्टिन द्वारा निर्मित MH-60R हेलीकॉप्टरों के लिए फॉलो-ऑन सप्लाइ और सपोर्ट पैकेज शामिल हैं,

जिनमें स्पेयर पार्ट्स, सहायक उपकरण, प्रशिक्षण, तकनीकी सहायता और मरम्मत सुविधाएं शामिल होंगी। इससे नौसेना के हेलीकॉप्टरों की परिचालन उपलब्धता में उल्लेखनीय सुधार होगा। गौरतलब है कि भारत ने फरवरी 2020 में इन 24 हेलीकॉप्टरों की खरीद के लिए 15,157 करोड़ रुपये का मूल सौदा किया था। मार्च 2024 तक पूरा बेड़ा INAS 334 स्क्वाड्रन के तहत INS गरुड़, कोच्चि में तैनात हो चुका है। मंत्रालय ने बताया कि यह समझौता ‘आत्मनिर्भर भारत’ की दिशा में भी महत्वपूर्ण कदम है, क्योंकि इससे भारत में मरम्मत और रखरखाव सुविधाओं का विकास होगा और MSME क्षेत्र को बढ़ावा मिलेगा। यह डील हिंद महासागर क्षेत्र में समुद्री सुरक्षा को और सुदृढ़ करेगी।

बाइडेन के ऑटोपेन साइन वाले सभी ऑर्डर रद्द, थर्ड वर्ल्ड देशों से इमिग्रेशन पर रोक : ट्रंप का बड़ा ऐलान

वॉशिंगटन डीसी: अमेरिका के राष्ट्रपति डोनाल्ड ट्रंप ने पूर्व राष्ट्रपति जो बाइडेन के कार्यकाल से जुड़े दस्तावेजों और इमिग्रेशन नीति को लेकर बड़ा और विवादास्पद ऐलान किया है। ट्रंप ने कहा कि बाइडेन द्वारा ऑटोपेन मशीन से साइन किए गए सभी आदेश अब रद्द माने जाएंगे और उनका कोई कानूनी प्रभाव नहीं रहेगा। ट्रंप का दावा है कि बाइडेन के लगभग 92



फीसदी एग्जीक्यूटिव ऑर्डर ऑटोपेन से साइन हुए थे। अपनी सोशल मीडिया साइट ‘ट्रुथ सोशल’ पर ट्रंप ने लिखा कि राष्ट्रपति द्वारा हाथ से साइन किए बिना किसी भी दस्तावेज

को वैध नहीं माना जा सकता। उन्होंने आरोप लगाया कि बाइडेन के आसपास मौजूद ‘रैडिकल लेफ्ट’ के लोगों ने राष्ट्रपति कार्यालय का दुरुपयोग किया और बिना बाइडेन

की वास्तविक भागीदारी के सरकारी फैसलों पर हस्ताक्षर करवा दिए। ट्रंप ने चेतावनी दी कि अगर यह साबित होता है कि ऑटोपेन का इस्तेमाल बिना स्थायी रूप से रोक दिया हुआ, तो इसमें शामिल लोगों पर कानूनी कार्रवाई की जाएगी। साथ ही उन्होंने यह भी कहा कि अगर बाइडेन इस प्रक्रिया में अपनी सहमति का दावा करते हैं, तो उनके खिलाफ झूठी गवाही का मामला बन सकता है।

इसी दिन ट्रंप ने इमिग्रेशन को लेकर भी सख्त रुख अपनाया। उन्होंने कहा कि ‘तीसरी दुनिया के देशों’ से अमेरिका में होने वाली इमिग्रेशन को स्थायी रूप से रोक दिया जाएगा। ट्रंप के मुताबिक, यह फैसला बाइडेन के कार्यकाल में आए लाखों गैर-कानूनी प्रवासियों को बाहर निकालने और अमेरिकी व्यवस्था को “सुधारने” के लिए लिया गया है। उन्होंने यह भी ऐलान किया

कि गैर-नागरिकों को मिलने वाली सभी फेडरल सुविधाएं और सब्सिडी बंद की जाएंगी। बताया जा रहा है कि यह घोषणा हाल ही में वॉशिंगटन डीसी में नेशनल गार्ड पर हुए हमले के बाद आई है, जिसमें एक अफगान नागरिक द्वारा गोलीबारी में एक महिला जवान की मौत हो गई थी। ट्रंप के इन फैसलों से अमेरिका में राजनीतिक और सामाजिक बहस तेज हो गई है।

वैश्विक मंच पर भारत की बड़ी उपलब्धि, 13वीं बार IMO काउंसिल में चयन

लंदन: भारत की वैश्विक साख को और मजबूती मिली है। अंतरराष्ट्रीय समुद्री संगठन (IMO) की 2026-27 की काउंसिल के लिए भारत लगातार दूसरी बार और कुल 13वीं बार चुना गया है। इस चुनाव में भारत को सबसे अधिक वोट मिले और उसे कैटेगरी ‘A’ में 150 से अधिक देशों का समर्थन



प्राप्त हुआ। यह सफलता सतत समुद्री परिवहन, सुरक्षा और दक्षिण-दक्षिण सहयोग के प्रति भारत की प्रतिबद्धता

का प्रमाण है। सरकार ने इसे ‘सागर’ नीति और ‘विजन महासागर’ पर बढ़ते वैश्विक विश्वास की जीत बताया है।

क्या इंसान का सिर बदला जा सकेगा? BrainBridge के दावे ने दुनिया को चौंकाया

दुबई: अमेरिका की न्यूरोसाइंस और बायोमेडिकल इंजीनियरिंग कंपनी BrainBridge ने दुनिया का पहला ‘हेड एंड फेस ट्रांसप्लान्ट सिस्टम’ विकसित करने का दावा किया है। कंपनी के अनुसार, एआई और रोबोटिक तकनीक से इंसान का सिर एक स्वस्थ दाता के शरीर में प्रत्यारोपित किया जा सकेगा। यह तकनीक कैंसर,



पूर्ण लकवा, अल्जाइमर और पार्किंसन से पीड़ित लेकिन स्वस्थ मस्तिष्क वाले मरीजों के लिए उम्मीद बन सकती है। प्रक्रिया में हार्ड-स्पीड रोबोटिक आर्म्स, रियल-टाइम

नस व स्पाइनल कॉर्ड मैपिंग और लगातार ऑक्सीजन सप्लाइ शामिल होगी। हालांकि विशेषज्ञ इसे फिलहाल कॉन्सेप्ट स्टेज मानते हैं और नैतिक सवाल भी उठ रहे हैं।



यूईएफए महिला नेशंस लीग — फाइनल के पहले चरण में जर्मनी और स्पेन का मुकाबला ड्रॉ

फैसरस्लॉटर्न, (हि.स.)। मौजूदा विश्व चैंपियन स्पेन ने गोलकीपर काता कॉल के शानदार प्रदर्शन की बदौलत शुक्रवार को यूईएफए महिला नेशंस लीग फाइनल के पहले चरण में जर्मनी को गोलरहित ड्रॉ पर रोके रखा। अब खिताब का फैसला मंगलवार को मैड्रिड में होने वाले दूसरे

चरण में होगा। मैच के दौरान जर्मनी ने गेंद पर नियंत्रण और आक्रामकता दोनों में बढ़त बनाए रखी, जबकि स्पेन ने गहरी रक्षात्मक रणनीति अपनाते हुए मैच को ड्रॉ की दिशा में मोड़ने की कोशिश की। जर्मन खिलाड़ियों ने कई मौकों पर गोल के करीब पहुंचकर भी

मौका गंवा दिया। जर्मनी की स्टार स्ट्राइकर क्लारा ब्यूहल, जिन्हें पहले हाफ में चार साफ मौके मिले, ने जेडडीएफ से कहा, “हमने बेहद साहसी खेल दिखाया। गोल न कर पाने का मलाल है।” उन्होंने कहा कि यह प्रदर्शन टीम का आत्मविश्वास बढ़ाता है और

अब वे मैड्रिड में होने वाले निर्णायक मुकाबले को लेकर उत्साहित हैं। जर्मन कोच क्रिश्चियन वुक् ने टीम की तारीफ करते हुए कहा कि खिलाड़ियों ने साबित किया कि वे स्पेन जैसी मजबूत टीम के खिलाफ न सिर्फ टिक सकते हैं, बल्कि अपना खेल भी

खेल सकते हैं। हालांकि, उन्होंने यह भी माना कि कई मौकों के बावजूद गोल न कर पाना निराशाजनक रहा। मैच से पहले जर्मनी ने स्पेन से यूरो 2025 के सेमीफाइनल में मिली हार का बदला लेने की बात कही थी, लेकिन स्पेन ने उनकी हर कोशिश को नाकाम किया।

हालांकि, स्पेन की कोच सोनिया बर्मुडेज ने कहा था कि उनकी टीम ड्रॉ के लिए नहीं खेलेंगी, पर मैदान पर खेल उनकी बात के उलट दिखाई दिया। पहले हाफ में फ्रांज़िस्का केट का शॉट रोकने के लिए काता कॉल ने बेहद अहम सेव किया। इसके तुरंत बाद

जूल ब्रांड का प्रयास आयरीन पांडेस ने गोल लाइन पर रोक लिया। दूसरे हाफ में स्पेन के लिए एस्तेर गोंज़ालेज ने 52वें मिनट में पोस्ट पर गेंद मारी, जो उनकी सबसे बड़ी कोशिश रही। वहीं 71वें मिनट में ब्यूहल का शॉट भी पोस्ट से टकरा गया।

अंतिम मिनटों में जर्मनी को जीत का मौका मिला था, जब जूल ब्रांड ने गेंद स्योके नुस्केन तक पहुंचाई, लेकिन काता कॉल ने बाहर आकर खतरा टाल दिया। अब दोनों टीमों के बीच मंगलवार को मैड्रिड में होने वाला दूसरा चरण खिताब का असली फैसला करेगा।

खेलो इंडिया यूनिवर्सिटी गेम्स के बाद तैराक श्रीहरि नटराज की नजरें 2026 एशियन गेम्स पर

जयपुर, (हि.स.)। टोक्यो 2020 और पेरिस 2024 ओलंपिक में भारत का प्रतिनिधित्व कर चुके तैराक श्रीहरि नटराज ने खेलो इंडिया यूनिवर्सिटी गेम्स (केआइयूजी) राजस्थान 2025 में शानदार प्रदर्शन करते हुए एक बार फिर अपनी प्रतिभा का लोहा मनवाया। जैन यूनिवर्सिटी की ओर से खेलते हुए उन्होंने कुल 11 पदक—9 स्वर्ण और 2 रजत—अपने नाम किए और तैराकी स्पर्धाओं में टीम की बड़ी सफलता में अहम योगदान दिया। 24 वर्षीय नटराज ने



स्वीकार किया कि यह उनका ऑफ-सीजन था और वे अपने सर्वश्रेष्ठ टाइमिंग के करीब भी नहीं थे। हाल ही में अहमदाबाद में आयोजित एशियन एक्वाटिक्स चैंपियनशिप में सात पदक

जीतने के बाद वे पूर्ण रूप से उच्च स्तरीय प्रशिक्षण में नहीं थे, इसके बावजूद उन्होंने प्रतियोगिता में दबदबा बनाए रखा। उनकी अगुवाई में जैन यूनिवर्सिटी ने तैराकी में कुल 45 पदक (27 स्वर्ण

सहित) जीतकर कीर्तिमान स्थापित किया। नटराज की निगाहें अब 2026 में जापान में होने वाले एशियन गेम्स और ग्लासगो में होने वाले कॉमनवेल्थ गेम्स पर टिकी हैं। उन्होंने कहा कि

25 वर्ष की उम्र तैराकों के लिए पीक होती है और अब वे अपने शरीर व खेल को बेहतर समझते हैं। उन्होंने उम्मीद जताई कि एशियन एक्वाटिक्स चैंपियनशिप में मिले सात पदकों के आधार पर उन्हें टारगेट एशियन गेम्स ग्रुप में शामिल किया जाएगा, जिससे उनकी तैयारी और व्यवस्थित हो सकेगी। नटराज ने कहा कि केआइयूजी जैसे टूर्नामेंट भारत के सीनियर तैराकों के लिए बेहद जरूरी हैं, क्योंकि ये उन्हें अतिरिक्त प्रतिस्पर्धात्मक मंच प्रदान करते हैं और भारतीय तैराकी को मजबूती देते हैं।

बीसीसीआई विजय मर्चेट ट्रॉफी : हिमाचल की अंडर-16 मेन टीम का चयन

धर्मशाला, (हि.स.)। बीसीसीआई विजय मर्चेट ट्रॉफी 2025 के लिए हिमाचल प्रदेश की अंडर-16 पुरुष टीम का चयन कर लिया गया है। टीम प्रतियोगिता में अपना पहला मुकाबला 7 से 9 दिसंबर के बीच सौराष्ट्र के खिलाफ विजयवाड़ा में खेलेगी। इसके बाद 12 से 14 दिसंबर को हरियाणा, 18 से 20 दिसंबर को दिल्ली, 23 से 26 दिसंबर को महाराष्ट्र तथा 29 से 31 दिसंबर तक हैदराबाद के साथ मैच खेले जाएंगे। सभी मुकाबले विजयवाड़ा में ही आयोजित होंगे। हिमाचल प्रदेश क्रिकेट



एसोसिएशन (एचपीसीए) ने हैदराबाद व विजयवाड़ा में अभ्यास मैचों और विजय मर्चेट ट्रॉफी के लिए संयुक्त रूप से टीम चुनी है। कांगड़ा के आदिल राणा को टीम की कप्तानी सौंपी गई है। चयनित खिलाड़ियों में अभय चंदेल, अखिलेश गौतम, प्रिंस ठाकुर, अक्षित ठाकुर, कनिष्क शर्मा सहित कुल 18

खिलाड़ी शामिल हैं। टीम के कोच अजय मोहन शर्मा होंगे, जबकि सहायक कोच तरुण कुमार शर्मा बनाए गए हैं। गुलशन चौधरी फील्डिंग कोच, अमृत शर्मा फिजियो, शुभम कथूरिया ट्रेनर, संदीप भास्कर चंदेल, अखिलेश गौतम, प्रिंस ठाकुर, अक्षित ठाकुर, कनिष्क शर्मा सहित कुल 18

सुल्तान अजलान शाह कप : भारत ने कनाडा को 14-3 से रौंदा, फाइनल में की जगह पक्की

इपोह (मलेशिया), (हि.स.)। भारतीय पुरुष हॉकी टीम ने शनिवार को अपने आखिरी राउंड-रोबिन मुकाबले में कनाडा को 14-3 से करारी शिकस्त देकर सुल्तान अजलान शाह कप 2025 के फाइनल में जगह सुनिश्चित कर ली। भारत के डिफेंडर जुगराज सिंह टीम के शीर्ष स्कोरर रहे, जिन्होंने कुल चार गोल दागे—तीन पेनल्टी कॉर्नर और एक पेनल्टी स्ट्रोक के जरिए। इसके अलावा अभिषेक, अमित रोहिदास और राजेंद्र सिंह ने दो-दो गोल किए। वहीं सेल्वम कार्ती, निलकांत शर्मा, संजय और दिलप्रीत सिंह ने एक-एक गोल का योगदान दिया। इस शानदार जीत के साथ भारत ने अंक तालिका में शीर्ष दो में अपनी जगह पक्की कर ली है, चाहे दिन में बाद के मुकाबलों के



परिणाम कुछ भी हों। क्रेग फुल्टन की कोचिंग में खेल रही भारतीय टीम का सामना फाइनल में संभवतः बेल्जियम से होगा—वही टीम जिसने राउंड-रोबिन चरण में भारत को एकमात्र हार दी थी। फिलहाल बेल्जियम 10 अंकों के साथ मजबूत स्थिति में है और शनिवार को बाद में न्यूजीलैंड से भिड़ेगा, जिसके सात अंक हैं। न्यूजीलैंड के पास फाइनल में पहुंचने की मामूली उम्मीद है, लेकिन इसके लिए उसे कम से कम छह गोल के अंतर से जीत दर्ज करनी होगी।

टाटा विमेंस प्रीमियर लीग 2026 का शेड्यूल घोषित, 9 जनवरी से 5 फरवरी तक होंगे मुकाबले

नई दिल्ली, (हि.स.)। भारतीय क्रिकेट कंट्रोल बोर्ड (बीसीसीआई) ने टाटा विमेंस प्रीमियर लीग (डब्ल्यूपीएल) 2026 का शेड्यूल जारी कर दिया है। लीग का चौथा संस्करण 9 जनवरी से 5 फरवरी 2026 तक नवी मुंबई और वडोदरा में खेला जाएगा। टूर्नामेंट का उद्घाटन मुकाबला 9 जनवरी को नवी मुंबई में मौजूदा चैंपियन मुंबई इंडियंस और रॉयल चैलेंजर्स बेंगलुरु के बीच होगा। नवी मुंबई में 9 से 17 जनवरी तक कुल 11 मैच खेले जाएंगे। इसके बाद लीग वडोदरा



पहुंचेगी, जहां शेष 11 लीग मुकाबले और प्लेऑफ आयोजित होंगे। वडोदरा में पहला मैच गुजरात जायंट्स और आरसीबी के बीच खेला जाएगा। लीग चरण 1 फरवरी तक चलेगा। एलिमिनेटर 3

फरवरी को होगा, जबकि शीर्ष टीम सीधे 5 फरवरी को होने वाले फाइनल में पहुंचेगी। मेगा ऑक्शन के बाद बदली टीम संरचनाओं के कारण डब्ल्यूपीएल 2026 के बेहद रोमांचक रहने की उम्मीद है।

सिक्सर्स ने लेफ्ट-आर्म तेज गेंदबाज लॉरेन चीटल के साथ करार दो साल बढ़ाया



सिडनी, (हि.स.)। सिडनी सिक्सर्स ने अपनी प्रमुख लेफ्ट-आर्म तेज गेंदबाज लॉरेन चीटल का अनुबंध दो वर्षों के लिए बढ़ा दिया है। अब वे महिला बिग बैश लीग (डब्ल्यूबीबीएल) 13 तक टीम के साथ रहेंगी। पिछले नौ वर्षों से सिक्सर्स की सदस्य

चीटल अब तक 93 मैचों में 95 विकेट ले चुकी हैं और टीम की सबसे सफल तेज गेंदबाज हैं। चोटों और स्वास्थ्य चुनौतियों के बावजूद उन्होंने शानदार वापसी की है। सिक्सर्स प्रबंधन ने उनके अनुभव और नेतृत्व को टीम के लिए बेहद अहम बताया है।